

స్వారత్నము !

కాంతి !!

అభ్యుదయము !!!

కాంగ్రెసు విజయము

(జాతీయ నాటకము—ఎన్నికల బుట్టకథ)



జై హింద్ !



గ్రంథకర్తలు :

ఉభయభాషాప్రవీణ

జాస్తి వెంకటనరసయ్య

ధూళిపాళ వెంకటసుబ్రహ్మణ్యము

అన్ని హక్కులు. [గ్రంథకర్తలవి]

వెల. రూ. 1

పురుషులు

జనపార్లాలు నెహ్రూ	అజాద్	మునుస్వామిరెడ్డి
బ్రూక్స్-గురువు	రాజేంద్రుడు	అచార్యరంగా
మోతీలాలు	ఇర్విక్	చంద్రమౌళి
హెరాల్డులాస్క్రి	హోం మెంబరు	సుబ్బరావు
ఖాన్ సాహెబ్	కమాండర్ ఇక్ చీఫ్	కోటిరెడ్డి
ప్రకాశం పంతులు	జమీందారు	ట్రూమక్
గాంధీజీ	,, గుమాస్తా	లాస్క్రి
పటేలు	గిరి - గోపాలరెడ్డి	సాలిన్
పట్టాభి	యాకూబ్	జి.కె.మేక్

స్త్రీలు

కమలా నెహ్రూ	లక్ష్మీబాయిమ్మ	సరోజిని
విజయలక్ష్మి	భారతీరంగా	మరికొందఱు

జాతీయ వండుగలు

జనవరి 1 అచార్య రంగా జన్మదినము. 23 నేతాజీ బోస్ జన్మదినం. 26 స్వతంత్ర దినోత్సవం. మార్చి 2 కన్తారీబా స్మారకదినం. ఏప్రిల్ 6-13 జాతీయవారం. మే 1 కార్మిక దినోత్సవం. జూన్ 4 ఆంగ్లగర్భ వర్ధంతి. ఆగస్టు 1 తిలక్ వర్ధంతి. 9 వీరసంస్మరణదినం. 21 క్విట్ అనేయా దినోత్సవం. సెప్టెంబరు 1 రైతు జయంతి. అక్టోబరు 2 గాంధీ జయంతి. 21 అజాద్ హింద్ ప్రభుత్వ జయంతి. 30 పటేల్ జయంతి. నవంబర్ 14 నెహ్రూ జయంతి. 26 పట్టాభిజయంతి. డిసెంబర్ 28 కాంగ్రెస్ జన్మదినం.

తొలి పలుకు



అఖిల భారత నాయకులు, కేంద్ర శాసనసభాసభ్యులు

ఆచార్య రంగారావు



1942 విప్లవారంభమువరకు శ్రీ జాస్తివారి నాటకమును తమారవృత్తుండగా ఒకమారు చదువగల్గితిని. నాటకపు నడక, మాటలు, పద్యాలు అన్నియు ఈ నాటి విప్లవయుగపు వడిని, వేడిని, ఉత్సాహమును ప్రకటించుచున్నవి. గ్రంథకర్త దేశభక్తులు. జైలునకు పోయివచ్చిరి. గాంధీజీపంథానువర్తులు. స్వాతంత్ర్య వీరులు. స్వరాజ్య కాంక్షులు. వారే కవీశ్వరులై యుండుటయు జాతీయోద్వేగపు అద్భుతము.

ఈ పుస్తకము మన స్వాతంత్ర్య సంపాదనా ప్రయత్నమును బలపరచుననే విశ్వాసము నాకు గలదు.

26-12-1945

రంగారావు

ప రి చ య ము

ఉద్దేశ

ఈ రచయిత లిద్దఱు దేశభాషాసేవల చేయుచున్నారు. శ్రీ ధూళిపాళ వేంకట సుబ్రహ్మణ్యముగారు జాతీయాభిలాషులు. నిరాడంబర జీవనులు. ఖాజీసాలెము వాస్తవ్యులు. కర్మయోగులు. శ్రీ జాస్తి వెంకట సరస్వత్యుగారు మాత్రామ వాసులు. తెలుగు పండితులు. ఇద్దఱు హిందూస్థానీ నేర్పుకొనినవారు.

ఈ నాటకమందు 60 మండల కాంక్షలు చరిత్ర నంగ్రహింపబడినది. ప్రతి రంగము సంవత్సరముతో చూపబడినది. 1. సంస్కరణాంకము, 2. సంపూర్ణ స్వరాజ్యాంకము, 3. ప్రజావిప్లవాంకము అను మూడంకములతో వద్యగేయములతో నొప్పించున్నది. ఇట్టి నాటకము ఆంధ్రభాషలో లేదని చెప్పవచ్చును. ప్రచారమునకు మిక్కిలి తోడ్పడును. ఇందలి బుర్రకథ ఎన్నికలకొరకై వ్రాయబడినది. ఆంధ్రులు ఈ నాటకమును అభిమానించి చదివి ప్రదర్శించి ప్రచారమునకు దెచ్చి వీరిచే నిట్టి గ్రంథము లింకను వ్రాయించెద రని నమ్ముచున్నాను. దీనిని అనువాదము జేయదలచి యున్నారు.

ఇప్పుడు చిలకలూరిపేట హైస్కూలులో ఉపాధ్యాయులై యున్నారు.

పెదపూడి,
తెనాలి తాలూకా }
2-1-1946

ఇట్లు,
శ ర ణ రా మ కో ట య్య

కాంగ్రెసు విజయము

1. సంస్కరణాంకము

(1885—1929)

౧౯౩౦

రంకము ౧ (1904-5)

ప్రదేశము : ఆనందభవనము ప్రవేశము : జవాహర్లాలు

(విద్యార్థివేషమున, పత్రిక చదువుచు)

జవ: గీ. ఆరయగ జవాను బలమెంత? అదియునేడు

రవ్యను బలాల ధీ కొనె రణమునందు;

వేడిర క్తంబు ప్రవహించు వీరతతికి

ధర్మ సంస్థాపనంబు కర్తవ్యమె కద! .

ఔర! సామ్రాజ్య శుభ కెంత యాహార మిడినను దృప్తి
నొందదుకదా!

బ్రూక్స్: (ప్రవేశించి) జవహర్! ఏదియో యాలోచించు
చున్నావు?

జవ: నమస్తే! గురూజీ! దయచేయుడు.

బ్రూక్స్ : జవహర్ ! ఈ దిన మింత కోపముగ నున్నావేమి?

జవ : కోపములేదు స్వామీ ! పరధనాపహరణకాంక్షచే బల వంతుడు బలహీనులపైబడి వారిస్వేచ్ఛ నపహరించి వారిని బానిసలుగ నొనరించు రాక్షసకృత్యములు నాకు హృదయావేదన కలిగించుచున్నవి.

బ్రూక్స్ : ఓహో ! రష్యనులు మంచూరియాపై యుద్ధమునకు వచ్చుటయా ?

జవ : అవునుస్వామీ ! తన సామ్రాజ్యతృష్ణకు పాశ్చాత్యదేశ ములనెల్ల కబళించిన రష్యన్ సామ్రాజ్యము, అంతటితో తనివినొందక ప్రాగ్దేశములకుగూడ నెగ్రబాక చూచు చున్నది. అట్టితటి చెంతనున్న చైనాదేశాధీశుడు బల హీనుడై మిన్నకున్నను జపానువారు మాత్రము మహా ధైర్యమున బోరాడి పశ్చిమదేశముల బాటనుండి మంచూరి యాను రక్షించిరి. వారి సాహస మపారము.

బ్రూక్స్ : (తనలో) ఆహా ! ఈ బాలకునియం చెంతటి స్వతంత్రతావాంఛ కనుపట్టుచున్నది. ఈతడు గొప్పనాయకుడు కాగల లక్షణములు కనబడుచున్నవి. ఇట్టి స్వాతంత్ర్య వాంఛనే వీనియందు పెంపొందించెదగాక ! (ప్రకాశముగ) జవహర్ ! సామ్రాజ్యవాదము సామ్రాజ్యతృష్ణ యను చుంటివే, అదియేమి ?

జవ : గురుదేవ్ ! అడిగితిరిగాన చెప్పదలచితిని. ఉదారాశయులు గాన నా పలుకులకు కినియకుందురుగాక ! మీ బ్రిటిషు వారు మా భారతభూమిని పాలించుచున్నారుగదా ! ఇది సామ్రాజ్యతృష్ణగాక మఱియేమి ?

బ్రూక్స్ : అంతఃకలహములతో చీకాకుచెందిన ప్రజలనందటి నేకముచేసి సౌకర్యముల గలిగించుట సామాజ్యత్వస్థయగునా?

జవ : కాని, “ఎంతసుపరిపాలనమైనను, స్వపరిపాలనకు సాటి కాజాలదు” అను విటిమ లిబరల్ ప్రధాని సర్ హెన్రీ కేంబేల్ బావర్మన్ గారి సుభాషితమును మొన్న మీరే గద నాకు చెప్పితిరి.

బ్రూక్స్ : ఓహో! ఎంతటి జ్ఞాపకశక్తి! (వక్కుకుజూచి) అరుగో! మీ నాయనగారు వచ్చుచున్నారు.

మోతీలాల్ : (చిటునవ్వుతో ప్రవేశించి) ఓహో! గురుశిష్యు లేదియో సంభాషించు కొనుచున్నారే?

బ్రూక్స్ : ఏమియులేదు. మనపిల్లవాడు మంచి చుట్టుకైన వాడు. రాచకీయ విజ్ఞానమును గ్రహించుచున్నాడు.

మోతీ : రాచకీయములే నేర్పుచున్నారా? అట్లులేన మీరే మోసము తెచ్చునేమో. (అని నవ్వును)

బ్రూక్స్ : ఏమిజరిగినను ఉపాధ్యాయుడు తన శిష్యులను మాత్రము మోసగించరాదు, సత్యమును మరుగుపఱచరాదు. తన లాభమునకు వారిని బలిసీయరాదు. కోమలములగు వారి మనములయందు సత్యబీజములనే నాటవలెనుగాని, విషబీజములకు తానీయరాదు.

మోతీ : మీరు చాల ఉదారచరితులు. మీ ధార్మికతాదృష్టి స్వసంఘ శ్రేయమును గూడ నతిక్రమించి ప్రసరించుచున్నది.

జవ : బాబూ! గురువుగారు పూజ్యులు. వారి బోధనా

జ్యోతిచే నా హృదయకుహారాంతరాళముల వెలుగు ప్రసరించు చున్నది.

బ్రూక్స్ : పండిట్ జీ! ఈయేడు కాంగ్రెసు మహాసభ కాశీలో శ్రీగోపాలకృష్ణ గోఖలేగారి యధ్యక్షతను జరుగునుగదా!

మోతీ : అవును. వారు విద్యాసేవలయం దారితేరినవారు. అంతేకాదు. గత మూడు సంవత్సరములనుండి కేంద్ర శాసన సభా సభ్యులుగా నుండి ఆదాయవ్యయ చర్యల యందు ప్రభుత్వ విధానమును తన నిశిత విమర్శనాచటి మమనకు గురిచేసిన మేటి మేధావి! భారత జాతీయత మూర్తీభవించిన వ్యక్తి.

జవ : బాబు! ఈ సంవత్సరమున జరుగునది ఇరువది యొకటవ కాంగ్రెసని ప్రకటించినారే!

మోతీ : నిజము. 'కాంగ్రెసు' అనుపేర అఖిలభారత జాతీయ సంస్థ 28 డిసెంబరు 1885 న ఎ. ఓ. హ్యూమ్ అను రిటైర్డ్ ఐ. సి. యన్. ఆంగ్లోవ్యోగిచేతను, దాదాభాయి నౌరోజి చేతను స్థాపించబడినది. నీవు 14-11-1889 న జన్మించితివి. అనగా నీ కన్న కాంగ్రెసు నాలుగేండ్లు పెద్దది.

బ్రూక్స్ : నాటి వాతావరణములో అట్టి సంస్థ స్థాపించుట అవసరమే యయినది.

మోతీ : అవును. 1857 న సిపాయిల తిరుగుబాటు జరిగిన నాటినుండియు ప్రజలలో స్వాతంత్ర్యవాంఛ యంకరించి నది. తదుపరి ప్రభుత్వ విధానమువలన ప్రజలలో అసంతృప్తి, అశాంతి ప్రబలినవి. ఆ యశాంతికారణముగా మన సంయుక్తరాష్ట్రములందు రహస్య సంఘాలు హింసా విధానమును అతినిగూఢముగా నవలంబించినవి.

బ్రూక్స్ : దేశము సర్వవిధముల గొప్ప దశను పొందవలెనన్న దేశస్థులు విద్యావంతులుకావలెను. ఇందుకొఱకే హాన్సం గారు పాటుబడిరి.

జవ : విద్యయనగా ఆంగ్లవిద్యయనయీ ఆమయభివ్రాయాము.

బ్రూక్స్ : కాదు. విజ్ఞానాభివృద్ధి కలిగించునదియే విద్య. అట్టి విద్యయే ప్రజలకవసరము. మన జవహరునట్టి ఉన్నతవిద్యకు పంపవలయును.

మోతీ : అవును, అదియే అనుకొనుచుంటిని. విదేశమునకు పంపిన విశేషవిజ్ఞానము నార్జించుట కవకాశములు మెండు కదా! అందును పాశ్చాత్యుల కార్యశూరత, సాహసము క్రమశిక్షణ అనుకరణీయములు. పైవారమున నేను కుటుంబ సహితముగా ఆంగ్లదేశ మేగి 'హోరో' నగరమున పాఠశాల యందు వీనిని జేర్పించి వచ్చెదను.

బ్రూక్స్ : మంచిది, ఆ ప్రయత్నమున నుండుడు. నే నిక వెళ్ళి వచ్చెద.

మోతీ : పోదమురండు.

(నిష్క్రమింతురు)

జవ : జన్మభూమిని వదిలి పరదేశమునకు పోవుట కష్టముగనే యున్నది. ఆంగ్లభూమియందు ప్రజలు మద్యపానరతు లనియు, స్త్రీలు స్వేచ్ఛాసంచారిణులు అనియు వింటిని. అచట ఎట్లు మెలగుదునో! (ఆలోచించి) మోహాదాన్ కరంచండ్ గాంధీగారు మహిళను, మద్యమును, మాంస మును ముట్టనని ఆంగ్లదేశము పోవునపుడు శపథము చేసె నట, నా కదియే ఆదర్శ మగుగాక !

ఉ. ఐనను పోదు నాంగ్లభువి కచ్చటి యున్నతవిద్యమాట యె
 టైనను వారిదేశములయందు వెలుంగు స్వతంత్రతాద్యుత్తి
 గానగవచ్చు, ఆ పయిని కార్యవిధానము మిత్రవర్గ సం
 ధానుడనై రచింతు వసుధాతలి భారతికీర్తి నిండగా.



రంగము ౨. (1910)

ప్రదేశము : లండనులో నొకగది.

ప్రవేశము : జవాహర్ లాలు; భాస్కరాహెబ్

జవ : వందేమాతరం (అని పాడుచుండును)

హెరాల్డ్ లాస్కీ : (ప్రవేశించి) జవాహర్ ! ఏదీయో పాడు
 చున్నావే? ఏదీ మరల పాడుము.

జవ : వందేమాతరం

సుజలాం సుఫలాం మలయజశీతలాం

సస్యశ్యామలాం మాతరం ॥వందే॥

శుభ్రజ్యోత్స్నాపులకిత యామినీం

పుల్లకుసుమిత ద్రుమదళశోభినీం

సుహాసినీం సుమధురభాషిణీం

సుఖదాం వరదాం మాతరం ॥వందే॥

సుజలాం, సుఫలాం, మలయజ శీతలాం.

సస్యశ్యామలాం మాతరం ॥వందే॥

లాస్కీ : సరియే కాని మీదేశమందలి గడచిడ యేమి?

భాణ : అది మీ దేశస్థుల పరిపాలనాఫలితమే స్వామీ !

లాస్కీ : కాని, మీ దేశస్థులు రాజద్రోహులయి పాలకులను హత్యలు గావించుట మిక్కిలిదోషము.

భాన్ : నీవు మా దేశపరిస్థితుల విచారించిన దేశములోని వారెల్ల ఇంకను ప్రభుత్వముపై తిరుగుబాటుల చేయలేదని యడుగుదువు.

లాస్కీ : కాని నిరుడీ దేశమున జరిగిన దారుణహింసను జూచి యుంటిమికదా! బహిరంగ సభలోనే మదనలాల్ ఢింగ్రాయను యువకుడు సర్ కర్జన్ వైలీని హత్యగావించెను గదా!

జవ : అవును. హత్యగావించుట దోషమే. కాని అట్టిసితికి వారిని తెచ్చుట మిక్కిలి దోషము. అతిభీరు వగు పిల్లి సైతము మూలకు తరుమబడి బాధింపబడినపుడు గత్యంతరము లేమి ఎడరుతిరుగుట సహజము. అందు రాజద్రోహము లేదు. అసలు రాజన నెట్టివాడు? రాజనకును ప్రజలకును సంబంధమెట్టిది?

లాస్కీ : ఓహో ! సామ్యవాదసిద్ధాంతములు చెప్పుచుంటివా? ఆ సామ్యవాదము ప్రపంచమంతట వ్యాపించిన మానవులెల్ల దేవతలగుదురు. అట్టి శుభసమయమునకేగదా మన మెదురు చూచుచుంటిమి.

భాన్ : తమ యధికారమును నిరవరచుకొనుటకే బిటిషు వారు యత్నించుచున్నారు, లేకున్న బంగాళమును హిందూ ముస్లిము రాష్ట్రములుగా విభజింపనేల? హిందూ ముస్లిములు తమను వేరుచేయవలదని నేడు ప్రతిఘటించుచున్నారు. అట్టివారిని పాలకులు తమ దమన నీతిచే నిర్మం

ధించు చున్నారు. తుదకు విద్యార్థులనుగూడ శిక్షించు చున్నారు.

జవ : మా దేశమున స్వాతంత్ర్య సముపార్జనకు నూతన చైతన్యము ప్రజలయందు ప్రబలినది. భారతజాతీయ సంస్థ యగు కాంగ్రెసు మితవాదతత్వపూరితమై ప్రార్థనలు చేయుచున్నను, యువకులలో జాతీయభావ ముదయించినది. ఇప్పుడు నేను పాడిన ఈ 'వందేమాతర' మను గీతమునే పాడినందులకు శ్రీ బాలగంగాధర తిలక్ మహాశయునకు ఆరువత్సరములు ద్వీపాంతరవాసశిక్ష, ఆంధ్రదేశవసన శ్రీ గాడిచర్ల హరిసర్వోత్తమరావుకు మూడు వత్సరముల కఠిన పరకము ప్రాప్తించినది.

లాస్కీ : అయిన మీ దేశమున మతవిభేదములు లేవా?

ఖాన్ : చూచుచునే అట్లనెదవేల? ఇచటనున్న హిందూమహమ్మదీయులము సోదరులవలె మెలిగుటలేదా? మతములు వేరైన మానవత్వ మేల వేరగును?

జవ : అనలీ మతక్షులు ప్రభుత్వముచే ప్రేరేపింపబడుచున్నవి. మొదట 1888 లో పశ్చిమోత్తర రాష్ట్రముల గవర్నరగు సర్ ఆక్లండుకాల్వీన్, కాంగ్రెసుకు మహమ్మదీయులు వ్యతిరేకులను భావము వ్యాపింపచేయుటకు ప్రయత్నించెను. కాని వాని యాటలు సాగలేదు.

లాస్కీ : సరియే. మనము పెద్దవారమైన వెనుక విశ్వమానవ కళ్యాణమునకై ప్రపంచ ప్రజాస్వామిక మేర్పరుప కృషి యొనర్చుదము.

జవ : మంచిది. మన స్నేహము వృద్ధియగుచు నుండుగాక. ఇంక పోవుదము.

(నిష్క్రమింతురు)

రంగము 3. (1918)

ప్రదేశము : ఆనందభవనోద్వానవనము. ప్రవేశము : కమల

కమల : (కీర్తన)

భారతజాతికి ముక్తిలేదా !

శానితర్వ మిద తోలఁగఁగజోదా? ||భార||

శుకపికనంతతి శోభల మీఱఁగ

వికవిక స్వేచ్ఛల విఱ్ఱవీగుగతి

నకలవిధంబుల స్వాతంత్ర్యముతో

ఇక నీదేశం బెన్నటి కలరునా ||భార||

జవ : ఆహా ! నా గృహలక్ష్మీయు, దేశస్వాతంత్ర్యమునే
చాంఛించుచున్నది. తండ్రీ ! నా మనోభావములకుఁ
దగిన సతీమణిని గూర్చితిని. ధన్యుడను కమలా !

కమ : ఓహో ! భారతదేశపు భాగ్యదేవత లగు వీర జవా
హరులా ! స్వాగతము ! రండు !

జవ : కమలా ! నేఁ డింత యాలసించితి వేల ?

కమ : మఱి మా “హోంఝాలు”ను నిర్మరించి రావలదా?

జవ : నీవు మఱియొక “హోంఝాలు”ను స్థాపించితివా ఏమి?

కమ : నేను స్థాపించినదేమి? భారతగృహిణికి ‘గృహపరిపాలన’
జన్మహృదయకదా !

జవ : ఓహో ! నీవు గృహపాలనవిషయమా మాట్లాడునది.
ఎంతదొడ్డ ఇల్లాలివి !

కమ : మఱి మీరు మాట్లాడునది బీసెంటుగారి ‘హోంఝాలు
లీగు’ విషయమా? అదియైనను స్త్రీ స్థాపించినదే.

కమ : అటు లనెద వేల? కాంగ్రెసుసంస్థ కలదుకదా!

జవ : అది మితవాదుల పాలై భిక్షాఞ్శరణి నవలంబించినది. అతివాదులగు శ్రీ తిలక్, బిసెంటు, పట్టాభి మున్నగువారు దానినుండి వేరైరి.

విజ : అదియేమి అన్నయ్యా? క్రిందటి మానముననేకదా మన యింటియందు పెద్దలను సమావేశ వ్రచించితివి. రెండు సంఘములు కలసిన వని, కాంగ్రెసుకు 'జై' యని యుత్సవములుగూడ జేసితిరిగదా!

జవ : ఎటులో జాతీయసంఘైక్యత కలిగినదిగాని ఉత్సాహ వంత మగు కార్యక్రమము లేమిచే సంస్థ నిర్దీప్తవ్రతిమవలె నున్నది. నేటి పారతంత్ర్యమహాసముద్రమున దురాశా ప్రేరితు లగు సామ్రాజ్యవాదులు కల్పించు తుపానులమధ్య భారతజాతీయకాంగ్రెసు నొకను నేర్పుగా నడిపింపగల మేటినావికుఁ డెవ్వడో కదా!

కమ : మోహన్ దాస్ కరంచంద్ గాంధీ.

జవ : కమలా! చక్కనినూచన. బీహారునందలి చాంపరాణ్ జిల్లాలో కిసానుసత్యాగ్రహమును జరిపి ప్రజల బాధల మాన్పిన మేటివీరు డాతఁడే! ఇతఁ జరుగబోవు కాంగ్రెసు విజయనాటకమున నాతఁడే ముఖ్యపాత్ర ధరించగలడు.

కమ : ఓను అదిగో! నిజంబని పులుగులజంట తమకోమలం బగు యెలుంగుల నామోదమును నూచించుచున్నది.

విజ : ఇత నేమి? మీ జంటకూడ గమ్యమును జేర యత్నింపుడు. పశ్చిమదేశముల చీకటిని బాప భాస్కరుఁ డజే పశ్చిమమున కేగెను. మనమును పోవుదము.

జన : విజయా! ఒక్క జాతీయగీతమును బాడుము.

విజ : “జనగణ మన అధినాయక జయ హే”

భారత భాగ్యవిధాతా । పంజాబు సింధుగుజరాత
మరాఠా ద్రావిడ ఉత్కలలంధ్ర । వింధ్యహిమాచల
యమునాగంగ ఉచ్చలజలధితరంగ । తవ శుభనామే
జాగే తవ శుభ ఆశిషమాగే॥ గాహే తవ జయగాధా
జనగణ మంగళదాయక జయహే భారతభాగ్యవిధాతా
జయజయహే జయహే జయజయ జయ జయహే



రంగముర. (1921)

ప్రదేశము : ఒక భవనము

ప్రదేశము : ప్రకాశముపంతులు

ప్రకా : అహా! గాంధీజీ ప్రతిభ యెంతని కీర్తింతును. అతడు
నేనానత్యముల అవరావతారమే. నిన్నంశయము.

సీ. బహునీచముగఁ జూడఁబడు దక్షిణాఫ్రికా

భారతీయుల యార్థి బాపివచ్చె

యజమానులకుఁ జిక్కి యల్లాడు బీహారు

తోటవారల గోడు తొలగఁజేసి

వన్నుకై బాధింపబడుచున్న గుజరాతు

రైతులకొడుకు పోరాడి గలిచె

వేతనాలను బెంచ వేడు 'అహ్మదాబాదు'

మిల్లుకూలీకోర్కె జెల్లిజేసె

గీ. తుదకు సత్యాగ్రహోత్తరంబు తొడిగి మొన్న

మొన్న 'రౌలటు శాసనాల్' మూలగ్రదోసె;

భరతభూమిని ధర్మంబు బాదుకొలువ

ప్రభవ మందిన చక్రి వేపలుకు లేల?

అట్టి గాంధీమహాత్ముని సహచరులై దేశసేవచేయని
వారిజన్మ మేల? (గాంధీవటము చూచుచుండును.)

(వెంకయ్య, మీరాసాహెబులు ప్రవేశింతురు.)

వెంక : అయ్యా! పంతులుగారున్నారా? (పరికించి) ఇచ్చటనే
యున్నారా! దండాలండి.

మీరా : సలామయ్యా!

ప్రకా : అయ్యా! రండు. కూర్చుండుడు.

వెంక : అయ్యా! నాదో వ్యవహార ముందండి. ఇయిగోనండి
కాగితాలు.

మీరా : నా యవహారంకూడ సిత్తగించండి.

ప్రకా : (నవ్వి) మీ వ్యవహారములు బాగుగనే యున్నవి.
నా వ్యవహారము నినుడు.

వెంక : అదేమిటండి?

ప్రకా : నే నిక కోర్టునకు పోనని ప్రతిపక్షానితిని. ఈ వృత్తిని
విస్మరించితిని.

వెంక : ఎందువలన స్వామీ?

ప్రకా : ఈ కోర్టులవలన మనకు లాభములేదు. ఇవి మనలను అంతఃకలహములతో కట్టివేసి బంధించుట కేర్పడిన మాయా వల్లదులు. దేశమంతయు నేడు మేల్కొనినది. బ్రిటిషు గారడీవాని మోసమునుండి మేము నేడి మహానుభావుని దయవలన విముక్తుల మైనాము; ఈతఁడు.

మ. చరఖానాదమే వేణుగానముగ విశ్వప్రేమగీతాభులు
ర్వరసర్వస్వముమారుమ్రోయునటులాలాపంబుగావించి ను
స్థిరశాంతి న్నెలకొల్పు నేడు ఘనగాంధీనామకృష్ణుండు దు
స్తర హింసాసురుని న్యధించుటకు నీ చక్రంబె చక్రంబుగా.

వెం : ఈ మహాత్ముఁ డెవరండీ ?

ప్రకా : ఈయన గాంధీగారు. ఈయన మన భారతదేశము నందలి గుజరాత్ దేశమున 'పోరుబంద' రను గ్రామమున 1869 సంవత్సరము అక్టోబరు రెండవ తేదీన జన్మించిన పుణ్యమూర్తి.

మీరా : అయిన ఆయనగారు చెప్పిన దేమి ?

ప్రకా : అయ్యలారా ! మీరు పిచ్చిరైతుసోదరులు. తెల్లని వన్నీ పాలు, నల్లనివన్నీ నీరు యనుకొందురు. దేశమం దెంతమోసము, ఘోరము జరుగుచున్నదో మీరెఱుంగరు.

వెంక : ఏమి జరుగుచున్నది పంతులుగారూ ?

ప్రకా : పంజాబులోని దురంతములు వర్ణింప తగ్గము గాదు. జలియనువాలాబాగున—

సీ. గర్భిణీస్త్రీలను కనికరంబును మాని

చితవధలనుజేసి చీల్చినారు

పసిబిడ్డలనుగూడ పలుకకంబులుగాను

ముక్కముక్కలుచేసి మురిసినారు

అంధవృద్ధాదుల సంగవిహీనుల

జంతుసంతతివోలె చంపినారు

లాటీలు కత్తులు నీటుగాఁ ద్రిప్పచు

గుండలబారులుగూడ గుప్పినారు

గీ. చుట్టుగోడలమధ్యను జాట్లవైచి

నదులవగిదిని రక్తంబు నడపినారు

అకట! డయ్యరు పంజాబుహత్య లన్ని

మరువగాలేరు మహిలోన మనుజు లెవరు.

వెంక : ఇది ఎప్పుడు జరిగినది? మిక్కిలి ఘోరముగానున్నదే.

ప్రకా : ఎప్పుడోకాదు. 1919 ఏప్రిల్ 13న లేదీన.

మీరా : అబ్బ! ఎంతకష్టము. ఎంతమంది నశించి నారోగదా!

ప్రకా : ఏమిచెప్పదును. 1600 తుపాకీకాల్పులు జరిగినవి.

హిందువులుగాని మహమ్మదీయులుగాని పిల్లలు పెద్దలు

స్త్రీపురుషులు మొత్తము 800 మంది ప్రాణములు

కోల్పోయిరి. 2000 మంది క్షతగాత్రులైరి.

వెంక : ఓరా! దుర్భరము. ఇది యంతయు ప్రభుత్వమువారే చేయించిగదా!

మీరా : అయితే మనమిక చూస్తూ ఉరకుండవలసినదేనా?

ప్రకా : అదిగో అందులకే శ్రీగాంధీజీ ప్రయత్నించుచున్నాడు.

అయిన అదేకానుసారము మనమందరము నడుములుబిగించి

కార్యరంగమున దుముకవలెను.

వెంక : అయ్యా! మీమలే నందఱు వృత్తులమూనివేసినారా?

ప్రశ్న : దేశమందంతటను వేలు లక్షలు సంపాదించు వారెల్లరి మహాత్ముని పిలుపును విని తమతమ వృత్తుల వినర్జించినారు. అలహాబాదున మోతీలాల్, జవాహర్ లాలులు, అహమ్మదాబాదున వల్లభాయీపటేల్, పాట్నాలో రాజేంద్ర ప్రసాదు, పంజాబులో డా॥ కీచ్లా సత్యపాలులు, ఢిల్లీలో అసఫాల్లీ మున్నగు వారందఱ్ఱీ యుద్యమమున దిగిరి. ఇక మన తెలుగుదేశమున ఉన్నవ లక్ష్మీనారాయణ, సాంబమూర్తి, కాళేశ్వరరావు, సీతారామశాస్త్రి మొదలగు వారెల్లఱ్ఱీడరీవృత్తి మానిరి. వృద్ధనాయకు లగు వెంకటప్పయ్యగారు కూడ సహాయనిరాకరణమును పూనినారు.

వెంక : అయితే మన మేమి చేయాలి ?

ప్రశ్న : మనము గవర్నమెంటు వారి కేవిధముగను సహాయము చేయరాదు. కోర్టులను బహిష్కరింపవలెను. పంచాయతీ కోర్టుల నేర్పరచుకొనవలెను. ఇంగ్లీషు చదువులకు మన పిల్లలను పంపరాదు. విదేశవస్త్రములను, వస్తువులను కొనరాదు. స్వదేశీపరిశ్రమలను పెంచుకొనవలెను. వాటికే చిహ్న మీ రాట్నంపుచక్రము.

వెంక : చాల బాగున్నది. సర్కారువారి కెట్టి సహాయమును చేయము. మీరాసాహెబు ! ఇంక మన వ్యవహారములు కట్టిపెట్టు. పంతులుగారు చెప్పినది వింటివికదా!

మీరా : విన్నాను. ఇంక మనము తయ్యార్ కావలసిందే !

ప్రశ్న : ఇదిగో మేము ప్రచారమునకు బయలుదేరుచున్నాము.

రెండు. భరతమాతకు 'జయ్'. (పాడుచు నిష్క్రమింతురు.)

మోహన—ఆదితాళం

1. నమో హిందుమాతా సుజాతా నమో జగన్నాతా
అమోఘదివ్యమహిమానమేతా
అఖండవర భరతఖండమాతా ||నమో||
2. విపులహిమాద్రులే వేణీభరముగ
గంగాయమునలే కంఠహారముగ
ఘనగోదావరి కటిస్తూత్రముగ
కనులకు పండువ ఘటించు మాతా ||నమో||
3. గోలకొండ నీ రత్నకోశ మట
కోహినూరు నీ జడలో పూ వట
టాజ్ మహల్ నీ దివ్యభవన మట
అహహా నీ భాగ్యము మాతా ||నమో||



రంగము గి. (1922)

ప్రదేశము : పెదపూడి

ప్రవేశము : కాంగ్రెస్ సేవకుడు తుమ్మల బసవయ్య
(కాంగ్రెస్ పతాకమును పట్టుకొని నడచుచు)

బస : జయము జయము జయము నీకు భరతమాత !
జయము దిగ్విజయమమ్మ భరతమాత !
రెండువందల యేండ్లక్రింద భరతమాత !
కుంభినీవాడు వచ్చాడు భరతమాత !

వృత్తు లన్ని చెఱచినాఁడు భరతమాత !

చివ్వుచేతి కిచ్చినాఁడె భరతమాత !

జయ్ భరతమాతకు-జయ్ గాంధీమహాత్ముకు జయ్.

(రెండువైపులనుండి జనులు వచ్చిచేరుదురు.)

బస : అయ్యలారా! కూర్చుండుఁడు! సహాయనిరాకరణోద్యమ శంఖము అదే శ్రీగాంధీమహాత్ముఁడు పూరించినాఁడు. దాని నాలించి—

సీ. ఘనతరోద్యోగముల్ గడ్డిపోచనుబోలె

దలచి యెందఱో కాలదన్నినారు

లక్షలాది గడించు లాయర్లు తమవృత్తి

చిల్లిగవ్వఁగ విసర్జించినారు

కానుకుంగొఱగాని కాలేజి చదువుల

విద్యార్థు లె-దఱో విడచినారు

ఫలితశూన్యంబు లీ పాడుకాసనసభ

లంచు వాని బహిష్కరించినారు

గీ. విలువగల విదేశీవస్తుములను బేర్చి

అగ్నిహోత్రున కర్పించి యలరినారు

ఇవ్విధి నసహాయోద్యమం బెల్లయెడల

దేశమందున వ్యాపించె తీవ్రముగను.

1 రైతు: అయ్యా! ఉద్యోగాలున్నోళ్లు ఉద్యోగాలొదిలేశారు. సరే! మే మేమి చేస్తామ్.

బస : మీరు చేయవలసినదిగూడ కలదు. 'ఐతే క్రొత్త విషయముకాదు. ఇదిగో రాత్తుము. మీయిండ్లగూడచున్నది. కాని అటకలమీఁద బూజుపట్టియున్నది. ఇఁక దానిని

దింపండి. చరఖా నుద్ధరించండి. కదురాడిన కాటకముండ
దనిన పెద్దలనుద్దులు మన్నించండి.

సీ. ఈ రాట్నమే నుమీ! యిహపరంబులరెంటి

సాధింపగాజాలు సాధనంబు

ఈ రాట్నమే నుమీ! ఋజుమార్గనంచార

శాంతికాముల కెల్ల సత్పథంబు

ఈ రాట్నమే నుమీ! యేకైకస్వాతంత్ర్య

దీక్షావిహారంబు మోక్షదంబు

ఈ రాట్నమే నుమీ! హింసాపరుల దుర్భ

రాశ్చాటము లడంచు నాయుధంబు

గీ. ఇట్టి రాట్నమే నుమీ! భూమి నెల్లయెడల

శాంతి సందేశముల నంపు 'తంతితికె'

ఇట్టి రాట్నమే నుమీ! ఘోరహింసఁబాప

జాలు వ్రతమంచు జాటు శాస్త్రంపు మేటి.

2 రైతు : అయితే ఈ సన్నసన్న బట్టలు, నాజూకైన బట్టలు
నాశనం చేయ మన్నా వంటయ్యా.

బస : నిస్సందేహముగ! ఇప్పుడేకదా చెప్పితిని. విదేశీవస్త్ర
ములు ముట్టమని శపథంచేయండి. స్వదేశీవస్త్రమునకు కంక
ణము ధరించండి, రాట్నమును నెలకొల్పండి. విదేశీ వస్త్ర
ముల కగ్గి యంటించండి.

1 రైతు: అయ్యా! తెలియకడుగుతున్నాను. మనగుడ్డ మనం
తగల బెట్టుకుంటే సర్కారువాడి కేం సప్త ముంటుంది.

బస : అది సరియగువ్రశ్న. అందే రహస్యమున్నది. మనగవర్న
మెంటు వ్యాపారపు గవర్నమెంటు. మనదేశమునుండి

ముడిప్రత్తిని తీసికొనిపోయి వారిదేశమందలి మిల్లులలో,
వారిదేశమందలి కూలీలచేతనే బట్టలు తయారుచేయించి
మన కమ్ముచున్నారు. ఇదివరలో మన గ్రామములో మన
పొరుగున నుండే మాల వెంకటదాసుకో, సాలె కోటిలింగ
మునకో వచ్చు పావలాదిదాయము పాడయిపోయినది.
లక్షలాది ప్రత్తి పట్టువారు, ఏకులు వడకువారు, వృత్తులు
నశించుటచే జీవనాధారము గోల్పోయినారు. ఈ విధంగా
మనకన్నులముందే గారడీతంత్రముచేసి మనదేశములోని
అరువదికోట్ల ధనముతో వారు కోట్లు, బూట్లు, నూట్లు,
హేట్లతో కులుకుచున్నారు. మనవారు కూడుగుడ్డలులేక
అల్లాడుచున్నారు. కావున స్వదేశీవ్రతమును చేపట్టుడు.

మ. ధనమా కూడును, దాస్యమా యుడుగు స్వాతంత్ర్యంబ
చేకూరెడిక,

ఘనమా కల్గును, కామమా తటుగు, సాఖ్యంబౌ కడుక
వృద్ధియా

వినయంబౌ జనియించు, ధైర్యరమయా పెంపొందు
నింపొందగక

మన మాధ్యాత్మిక చింతలోఁదవులు రాట్నశ్రీనిఁ జేవట్టిన్క.
అపుడు సర్కారుకు సహాయము జరుగకుండును.

2 రైతు: ప్రభుత్వానికి సహాయము చేయటం మానవలెనంటే
మనము శిస్తులు కట్టుట మానకూడదా?

బస: అది పెద్ద సమస్య. అందు కష్టనష్టములు మెండు. అట్టి
పనికి దృఢతరదీక్షయు, త్యాగమును గావలయును.

1 రైతు: కష్ట మేముండును?

బస : పన్నుల నిరాకరణ ప్రారంభించిన ప్రభుత్వము హింసా కాండకు దిగును. మన మెక్కువయోరిమిని అలవటచుకొన వలెను. శాంతిమార్గము నవలంబింపవలెను.

2 రైతు : అది ఎట్లు జరుగునయ్యా !

బస : ఎట్లా ? పెదనందిపాడు, దుద్దుకూరు, పలనాడు లండ్లు పన్నుల నిరాకరణోద్యమ మొత విజయవంతముగా నెర వేరెనో వినలేదా ? ప్రభుత్వమువారు తుపాకి గుండ్ల జూపించినను బడియక, దౌర్జన్యము పూనక యుండిరి.

1 రైతు : ఔను; గ్రామమంతయు నొక్కకట్టుగా నున్నారట. ప్రభుత్వోద్యోగులను పూర్తిగా బహిష్కరించి రట.

బస : చీరాల, పేరాల పౌరులు శ్రీ ఆంధ్రరత్న గోపాల కృష్ణుని మాటపై నిలచి ప్రభుత్వవిధానము నిరసించుచు తమకు మ్యునిసిపాలిటీ వలదని గ్రామమువెలుపల ఆరు మాసములు గుడిసెలయందు నివసింపలేదా? గుజరాతు దేశము బార్దోలీ జిల్లా వాసులందఱు వల్లభాయి పటేలు నాయకత్వమున పన్నుల నిరాకరణము నొనర్చి తమ యచంచలదీక్షను చూపియుండలేదా ? కావున తగిన నాయకుని అనుమతిలేక దాని నాచరింపరాదు.

రైతు : ఓహో ! సత్యాగ్రహ మన్న నిదియా ! ఇంక మేము విదేశీవస్తుముల ధరింపము. మా పిల్లలను ఇంగ్లీషు బడు లకు పంపము. కొర్టులెక్కము. ఖద్దరేధరిస్తాము. రాట్నాలు వడుకుతాము. ఐకమత్యాన్ని సాధిస్తాము.

బస : జయ్! మహాత్మాగాంధీజీ జయ్! లేవండి పోతాము. (తెరవడును.)

కాంగ్రెసు విజయము

2. సంపూర్ణ స్వరాజ్యాంకము (1930—40)

రంగము ౧ — (26-1-1930)

ప్రదేశము : జండా స్తంభమువద్ద

ప్రవేశము : జవాహర్, కొందఱు జనులు, వాలంటీర్లు.

వాలంటీర్లు : కీర్తన—

మూడురంగుల జండ | ముచ్చటైనా జండ
భారత స్వాతంత్ర్య | ప్రతిబింబ మీ జండ
ఆకాశవీధిలో నెగురవేయండి

బొన్నత్యమును జాతి కందజేయండి ||మూ||
జాతి, మత, కుల, వర్గ సామరస్యముగూర్చి
భారతైక్యతగూర్చి పలుకుచుండెడి జండ
ఆకాశవీధిలో నాడనీయండి

స్వాతంత్ర్యపథమున సాగి నడవండి ||మూ||

జవ : (పతాక వందనము గావించి, పతాకమును పైకెత్తి) ఈ
పతాకము మన జాతికి ముఖ్యచిహ్నము. దీని నిచ్చట
ప్రతిష్ఠించినాము. దీనిని ప్రాణప్రదముగా కాపాడుకొన

వలెను. తల్లి తన యొడిలోని పసిబిడ్డను రక్షించిన రీతి
మనలో ప్రాణవాయువు లున్నంతవఱకు దీనిని రక్షించ
వలెను. జాతీయ పతాకమున కగౌరవము రాసీయరాదు.

జెండాపాట (హిందీకాఫీ—దేశాది)

విజయీ విశ్వతి రంగా వ్యారా
ఝండా ఊంచా రహే హమారా ||వి||

నదా శక్తి బరసానేవాలా
ప్రేమసుధా సరసానేవాలా
వీరోఁకో హరసానేవాలా
మాతృభూమి కా తనమనసారా ||వి||

స్వతంత్రతాకే భీషణరణమే
లఖకర బధేజోష్ ఝణఝణమే
కాంపే శత్రు దేఖకర మనమే
మిటజావె భయనంకట సారా ||వి||

ఇనఝండేకే సీచే నిర్భయలే
స్వరాజ్య అవిచల నిశ్చయ
జోలో భారతమాతాకీ జయ
స్వతంత్రతాహో ధ్యేయహమారా ||వి||

ఇసకిశాసన జానేపాయె
చాహే జాన భలేహీ జాయె
విశ్వవిజయకరకే డిఖలాయె
తభో హోవే ప్రణా పూర్ణ హమారే ||వి||

ఈ 1930 జనవరి 26 మనకు శుభదినము. ఇతరమీదట ప్రతి వత్సర మీ జనవరి 26 మనకు స్వాతంత్ర్యదిన మను పండుగ యగును గాక! ఈ రోజే దేశమందంతటను లాహూరు కాంగ్రెసులో తీర్మానించిన విధమున సంపూర్ణ స్వాతంత్ర్యసిద్ధికి కంకణములు ధరించవలసిన మహాపర్వము. ఇదియే ప్రమాణ పుత్రము. దీనియందలి ప్రమాణమును త్రికరణ శుద్ధిగా స్వీకరింపుడు. “ధర్మసమ్మతమైన శాంతిపద్ధతులపై భారతదేశమునకు పరరాజ్యసంబంధము లేని సంపూర్ణ స్వరాజ్య సంపాదనార్థమై కాంగ్రెసునుండి వంపబడు నుత్తరువులను శిర సావహించుటకు మే మిందుమూలముగా ‘ప్రమాణము చేయుచున్నాము’ (ఒక్కొక్కమాట అనుచు, అనిపించును) ధైర్యమును బూనుడు. అటుచూడుడు.

మృతిమీద భారతమాత దాస్యచహితబై విన్ననా మోముతో
గదలన్ నేరక చింతలక ముసిగి పెన్నన్నీటి ధారావళుల్
పొదలక రోయుచు జూచుచున్నయది దుర్భాటంబులక
శత్రులక
వదలక జేయుచుసత్వరంబుగనుసుస్వాతంత్ర్యముక గూర్చుడి!

ఇంక సంశయములకు తావు లేదు. అదిగో భారతదేశ దాస్యశృంఖలావిచ్ఛేదనార్థమై శ్రీ గాంధీమహాత్ముని నాయకత్వమున శాంతి సంగ్రామము జరుగబోవుచున్నది. మీ సర్వస్వమును త్యజించి ఆ మహాకారణరంగమున దుముకుటకు సంసిద్ధులై యుండుడు.

జయ భారతమాతకు జయ.

బోలో స్వతంత్ర భారత్ కీ జయ. (తెర వడును)

రంగము ౨. (16-2-1930)

ప్రదేశము : నబర్మతీయాశ్రమము.

ప్రవేశము : గాంధీ, జవాహర్, అజాద్, పట్టాభి, పటేల్,
రాజేంద్రబాబు.

జవ : మహాత్మాజీ! మనలేఖను వైస్రాయివద్దకు గొనిపోయిన
రెజినాల్డు రెయినాల్డుగా రింకను తిరిగి రాలేదు.

పటే : జవహర్! ఆ వైస్రాయి మన కోర్కెనేల మన్నించును.
ఆతడు కరుడుగట్టిన స్వామాజ్యవాది. ఎవ్వడైనను
తా ననుభవించుదానిని బలవత్తరమగు కారణమున గాక
విడచునా?

అజాద్ : నిజము నిజము. ఇక మనము కార్యాచరణకు గడంగ
వలసిన నమయ మాసన్నమైనది.

రాజేం : కార్యాచరణమునకు 1928 లోని కలకత్తా సభావేదిక
నుండియే కడంగితిమి. అనాడేగదా పూజ్య శ్రీ మోతీ
లాలుగారి యాధ్వర్యమున మనము స్వరాజ్యమును సంవత్స
రములోగా గుర్తింపనిచో ప్రత్యక్ష పోరాటమునకు దిగుదు
మని ప్రభుత్వమును హెచ్చరించినది.

పట్టా : అది మన శాంతియుద్ధమునకు నాండిమాత్రమే.
మొన్నటి లాహోరు కాంగ్రెసు కార్యక్రమమే ప్రస్తావన.

గాంధీ : అవును. ఇదివఱకు వేచినంత కాల విక వేచియుండ
నవసరములేదు.

పటే : అవును. మనశక్తిని మనము చూపితిరవలెను.

పట్టా : ఆత్మశక్తిప్రభావమును ప్రపంచమున వెల్లడింప దగు

నమయ మానన్న మైనది. అందుచే నై తికబలము చేహారి భారతభూమికి రాజకీయ, ఆర్థిక, సాంఘిక, స్వాతంత్ర్యము సంపాదించగలడు.

గాంధీ : అవును. నై తికవిజయమును తప్పక పొందుదుము.

జవ : బాపుజీ! మీ యహింసా సిద్ధాంతమును మేము దేశమందు ప్రజ్వలించచేయుదుము. మీ శాంతిమార్గమున మీ యడుగుజాడల వర్తింతుము.

గాంధీ : సరియే! మనకీక సమిష్టి శాసనోల్లంఘనమే కర్తవ్యము.

అజాద్ : సమిష్టి శాసనోల్లంఘనమా? ముందు మనము దేశమందులకు సంసిద్ధముగా నున్నదియు లేనిదియు కనుగొనవలెను.

రాజేం : అవును. క్రమశిక్షితులైన వారి నేరి వ్యక్తి శాసనోల్లంఘన మాచరించుట మేలని నా యభిమతము.

గాంధీ : దేశ మిప్పుడు సిద్ధము గాకుండిన మతియొకవత్సరమున కైనను సిద్ధము కాగలదా?

పట్టా : ఇట్టి వాయిదాపద్ధతులపై దేశము సిద్ధము గానేరదు. ఈదుటకు సంసిద్ధుడగుట యన్న ఈత ప్రారంభించుటయే ప్రథమ కర్తవ్యము.

జవ : చక్కగా వచించితిరి. నేటివలె ప్రజానీక మింక యెన్నటికిని సంసిద్ధత చూపబోవదు. మహాత్మాజీ ! నీ సహచరుల దైర్యశైల్యము లీవేయింగవా ?

సీ. పశ్చిమోత్తర రాష్ట్రాధికార నిర్వహణమున.

అబ్దుల్ గఫూరు నీ యండ నుండె

బంగళమెల్ల నీ పాదాలకడ నిడ
 బోసువీరుండు నీ పొంత నుండె
 బీహారమెల్ల నిర్భీతి నీ కర్పింప
 రాజేంద్రబాబు నీ ప్రక్క నుండె
 గుజరాతు నొక్కచోఁ గూర్చి నీ దెస నుంచ
 ఘనుఁడు పటేలు నీ కడనె యుండె

గీ. ఆంధ్రనేత కొండాజి నిన్ననుసరించె
 స్త్రీలనడుప సరోజినీదేవి యుండె;
 సంశయింపంగ నేల నో సత్యహాప !
 సమర మారంభమునుజేయ సమయ మిదియ !

గాంధీ: (జవాహర్ పై చేయివైచి) నాయనా ! నీవు మాత్రము
 సామాన్యుడవా ? మీయందఱతెక్కి నే నెఱుంగక పోలేదు.
 ఒక్కొక్క డొక్కొక్కరాష్ట్రమున కధినాథులు కాదగినవారు!
 సరియే. ఇప్పుడు మన మేళాసనమును ధిక్కరింతుము?

వటేల్: మహాత్మా ! ఇంక నాలసింప నేల ?

శా. ఢిల్లీకోట నహింససూత్రమున నేడేపోయి బంధింతుమా ?
 కల్లోలం బగు కూర్మరాజాసనము ధిక్కారంబు గావించుమా ?
 చెల్లంబో దిక భూమిపన్నని యిదే చీటీని బంపింతుమా ?
 యుల్లంబందలి మాటదెల్పు మిత్ర మాకో బాపుజీ! ధీవరా !

గాంధీ: సర్దార్ ! నీ ప్రతిభ నే నెఱుంగుదును. మీమీ సూచన
 లను గావింపుడు. నా సూచన ఇది.

గీ. ఏ కఠినశాసనము బీదలెల్లరకును
 గంజనీళ్ల లోనికి నుద్వృకలునకును

గూడ స్వాతంత్ర్యము హరించె; నేడు నట్టి
ఉప్పచట్టమె ధిక్కారయోగ్య మయ్యు !

అజాద్: అవును. ఉప్పశాసనమును రద్దుచేయుటకు మన
మెన్నియో తీర్మానములను ప్రభుత్వమున కంపియుండ
లేదా ?

రాజేం: అవును. దాని కిప్పుడు మంచియవకాశము చిక్కినది.

జవ: అది ప్రజాసామాన్యమునకు ముఖ్యవసరము. కాన ప్రజల
యందు చైతన్యోత్సాహములు కలిగింప మనకు మంచి
యవను దొఱకినది.

పట్టాభి: మానవావసరముల విషయమున గూడ ప్రభుత్వ
నీతియు, వా రవలంబించు కాతన్యమును లోకనిధితము
కాగలదు.

జవ: బాపుజీ ! కాలహరణ మేల ? ఈ యహింసా సంగ్రామ
మును నడుప తామే సర్వసేనాధిపతులు. మేము మీ యను
చరులము.

గాంధీ: మీ మనోగతాభిప్రాయము లెఱింగితిని. నా మానసిక
శక్తియు ఇనుమడించినది. నే నిదివఱకే కార్యక్రమమును
నిర్ణయించుకొంటిని. నేను 12-3-1930 తేదీన యాశ్రమ
వాసుల డెబ్బదిమందిని గూర్చుకొని దండయాత్రకు బయలు
దేరుదును.

సీ. దండిజేరంగనీక చారినే న న్నాపి

పరిపాలకులు చుట్టి పట్టగలరు

పట్టక నిర్మించిన నెట్టన నటజేరి

కడలిసీటను నుప్పకల్లు నేతు

అంతట నే నిత్తు నాజ్ఞ మీ రెల్లరు
 నుప్పుచేయుటకునై యొప్పుగాను
 నాటినుండియు మీరు నాల్గువైపులయందు
 ఈ శాసనము ధిక్కరింపవలయు
 శాంతిమార్గంబు విడువక సర్వవిధుల
 నోర్పుజూపంగవలె ప్రజల్ నేర్పుమీఱు
 నేను బంధింపఁబడినచో వేనవేలు
 నాయకులు లేవవలెనయ్య నాల్గుకడల

జన: చిత్తము. ఇక మన ప్రయత్నమున నుండము.

(నిష్క్రమింతురు)



రంగము 3 — (1930)

ప్రవేశము : ఢిల్లీ.

ప్రవేశము : ఇర్విక్, హోంమెంబరు, కమాండర్ ఇన్-చీఫ్.

ఇర్విక్: చూచితిగా? గాంధీగారిలేఖ. పూర్తి స్వాతంత్ర్యమే

కాంగ్రెసు లక్ష్యమట. అంతకుతక్కువ అంగీకారముకాదట.

హోం: మన మీ విషయమున పార్లమెంటుతో ఆలోచించు

కొనియే యున్నాముగదా! వారి యాజ్ఞల ననుసరింతము.

కమాం: ఇట్టి బెదరింపుల కేమిలెండు. ఎన్నిజాబులువచ్చినవి;

ఎన్ని రా నున్నవి.

ఇర్విక్: ఇది అట్టిది కాదు. కాంగ్రెసువారు శాసనతిరస్కార

రోడ్దయము ప్రవేశపెట్టుదు రట.

కమాం: ఈ యుద్యమముల కేమిలెండు. నేటి బ్రిటిషు ప్రభుత్వ బలమును వా రెఱుంగరు కాబోలు. రవి యస్తమింపని మన స్వామాజ్య బలము వారి కేమి తెలియును. ఇంచుక ఆజ్ఞ నిండు; దానిని చూపెదను.

ఇర్విక్: మన కట్టి బలము కలదు. నిజమే. కాని గాంధీ కొఱక రాని కొయ్య. ఆయన వెనుక నలుబదికోట్ల ప్రజాసేకము కలదు.

హోం: భారత ప్రజ యంతయు వాని నాయకత్వము సంగీకరించు నని నమ్మకుడు. మన చేతిలో రాచకీయపుత్రంత్రము గలదు. పదవీవ్యామోహము ఎఱగా జూపి హిందువులను, మహమ్మదీయులను చీలదీయగలము. మరల హిందువులలో నిమ్నజాతులను వేఱు చేయగలము. నిజముగా ఈ దేశము లోని జాతి, మత, కుల, వర్ణ, వర్ణ, కక్షలు మన స్వామాజ్యము సుస్థిరముగా నిల్పుటకు పునాదులు.

ఇర్విక్: చీలదీసి పాలించుట మన రాజనీతియే యగును. కాని గాంధీగారి యుద్యమమునకు సంఖ్యాబలముకన్న నైతిక బల మధికము. వారు శాంతిని బూని యితరులను బాధింపరు. వారిపని వారు చేయుదురు. విరోధము పూనరు; దుష్టచేష్ట లొనరింపరు. అట్టివారి నెదుర్కొనుట యెట్లు? అట్టివారిపై హింసాచర్య లొనర్చిన సభ్యతాప్రపంచము, మనను మన స్వామాజ్యనీతిని దూయబట్టదా?

కమాం: మనము వారిని దౌర్జన్యచర్య లొనర్చు కన్వించుదాము. అప్పుడైనను వారు దౌర్జన్యపూరితులు కాకపోరు.

ఇర్విక్: సరియే. పరిస్థితుల గమనించుచుండము. ఇదిగో నే

నిఁక ఆర్థికనైపులను చేయ నుద్యమింతును. మీరు మీ
మీ పనులయందు జాగ్రత్తగా నుండుడు. దేశ మందంతట
నుద్యోగులకు తాకీదులనువంపుడు. కట్టుదిట్టములజేయుడు.
ఇత మన పనులకై మనమేగుడము. లెండు.

(నిష్క్రమింతురు)



రంగము ౪ — (1930 ఏప్రిల్)

ప్రదేశము : ఆనందభవనము.

ప్రవేశము : జవహర్, కమల, విజయలక్ష్మి.

జవ : కమలా! నేడు దేశమునందు,

గీ. గుప్ప మని నాల్గుదెసల రగుల్కొనియె ప్ర
చండ శాసనధిక్కార సమరవహ్ని
ప్రజ్వలింపగ జేయఁగావలెను దాని
నింధనంబుల నారిపోనీయనీక.

ఇదియె - ప్రజావిప్లవము చెలరేగినది.

కమ : అవును. అదే పూజ్యబాపూజీ దండయాత్రను దిగ్వి
జయముగ నాగించెను. తీరమునందు ఉప్పు తయారుచేసి
ప్రభుత్వము నందలి యొకానొక యవినీతికరశాసనమును
మనఃపూర్తిగను, బహిరంగముగను ధిక్కరించి నేటి నాగరి
కతాప్రపంచమున నొక మహత్తరసత్యమును ప్రకటించెను.

విజయ : ప్రపంచచరిత్రలో నిదియొక యపూర్వసంఘటన.
ఒకానొక బక్కజిక్కిన బోసినోటి ముసలయ్య మూర్ఖు

డస్తమింపని స్వామీజ్యముతో డీకొనెను. అరువదేండ్ల
యా మునునలి రెండువందల మైళ్ళు కాలినడకను తానే
శాంతిపైనికుల క్రగగామియై నడచుచున్న దృశ్య మెట్లు
న్నదో గదా! కనులార చూడ నోచ మెతిమి.

కమ : వారి నింతవఱకు నిర్బంధింపక పోవుట విచిత్రము.

జవ : అదే శాంతిరణమునకు భేరి మోగించెను. దేశమంతట
ఉప్పు తయారు చేయువలె నని యాజ్ఞ నొసంగెను.

విజ : ఇత నేమి, నీవును ఆరంభించితివిగదా. ఉదయముననే
తయారుచేసిన ఉప్పుపొట్లముల బహిరంగముగ విక్రయించి
శాసనమును ధిక్కరించితివిగదా!

జవ : సరి. అది యెంతపని. జరుపవలసిన కార్యమంతయు
ముందేకలదు ప్రజలను మేలుకొల్పి, వలంటిదులను నమ
కూర్చుకొని ఉప్పుకొఠారులపై దాడి నెడలవలెను.

కమ : నేను కూడ మీ వెంటనచ్చెదను. నరకాసురసంహారమున
కృష్ణునకు సత్య తోడ్పడలేదా?

జవ : కమలా! నున వివాహకాలమున గాంధీజీ చెప్పనే
చెప్పెను. పంగళసూత్రము ముళ్లకంచె యగునేమో
యనెను. నిజముగ వివాహమైనదాది నా సాహచర్యమున
మాతృభూమికయి కష్టములనే అనుభవించుచుంటివి.

కమల : నాయందలి తాత్పర్యమున నట్లందురేగాని, దేశమంత
పాదారవిందముల సన్నిధి నందఱు స్త్రీలు తమజీవితము
లర్పింపలేదు? ఆంధ్రదేశమున మాగంటి యన్నపూర్ణాదేవి
దేశసేవయందే నిమగ్నురాలయి తుదకు ప్రాణములువిడచు
నప్పుడు “నన్ను మఱచినను దేశమును మఱువవల” దని

తన భర్తకు చెప్పి యనువులు వీడలేదా? బాపుజీతో పాటు కస్తూరిబా మాతయు దేశసేవయందే తన జీవితమును గడపుచుండలేదా?

విజయ: అన్నయ్యా! నేను మాత్రమన్నకుదగిన ఆడబడుచును గావలదా? ఆ సరోజినీదేవవలె నేను కూడ దేశసేవ చేసి మనవంశమునకు కీర్తి తేవలదా?

జవ: అమ్మా! కొంచెము శాంతింపుడు. మన నేతాజీనుండి స్త్రీల కింకను పిలుపురాలేదు. వచ్చినవెంటనే మీరును రావచ్చును.

వలం: (ప్రవేశించి) అయ్యా! మనయింటికి పోలీసుఁగ్లస్పెక్టరు వచ్చినాడు.

జవ: లోనికి పిలుచుకొనిరమ్మ.

వలం: చిత్తము. (నిష్క్రమించి య్గ్లస్పెక్టరుతో ప్రవేశించును)

విజయ: అన్నయ్యా! నీకు శ్రీముఖము వచ్చినదికాబోలు.

య్య: జవాహర్ లాల్! వందనములు. ఇదియే తమపై వారంటు.

జవ: (వారంటు నందుకొని నవ్వుచు) మరల శ్రీకృష్ణజన్మ స్థానమున కాహ్వానము. సంతోషము. ఇది యెడవ సారి. అయ్యా! సిద్ధముగ నున్నాను. కైకొనిపొందు. కమలా! విజయా! (నడచుచుండును.)

కమ-విజ: (ముందుకు సాగుచు) మాకేమి సెలవు.

జవ: గాంధీజీ యాజ్ఞలకు వేచియుండుడు. తల్లిదండ్రులకు చెప్పుడు—

ఉ. నేడిదిక్రొత్తగాదు, జననీజనకుల నయనాల బాష్పము ల్విడగజారు, నాపయిని ప్రేముడిజూపుట గాంధీగారు పో

రాడెడు నిట్టి దివ్యరణరంగము వందున దూకుటెనుడి!
వేడెడ, పేరునిల్పుడు నవీనయుగాన ముదఁబు చేకుటన్.
'బోలో స్వతంత్రభారత్ కీ జయ్' (తెరవదును.)



రంగము ౫ ((1931-3-5))

ప్రదేశము : న్యూఢిల్లీ. ప్రవేశము : గాంధీ, ఇర్విన్.

ఇర్విన్ : గాంధీజీ! మీ ప్రతిభ నా కాశ్చర్యమును గలిగించినది.
మీరు మహాత్ములు. విజయులు.

గాంధీ : మీరు సహృదయులు. మీ పరిచయము సంతోష
ప్రదము.

ఇర్విన్ : ఈ నాల్గదినముల సంభాషణలవలన మన సనుస్యలు
పరిష్కరింపఁబడినవి. ఇతఁనుండి సముద్రప్రాంతములందలి
వా రెల్లరు వారి వారి కుటుంబములకు సరిపోవు డిప్పును
తయారు చేసికొను హక్కు కలిగియుందురు. వారు చిన్న
చిన్నమూటలతో తీసికొనిపోయి అమ్ముకొను హక్కును
కూడ గలిగియుందురు.

గాంధీ : సంతసము. కాని కాగాగ్రహముల నున్న రాజకీయ
బంధీలు?

ఇర్విన్ : వెంటనే జైలునుండి విడుదలచేయబడుదురు. తమరు
మాత్రము—

గాంధీ : వక్రింగుకమిటీ కూడినవెంటనే. శాసనోల్లంఘనము
నుపసంహరింపజూతును. తక్కిన రెండువిషయములు ?

ఇర్విన్ : భగవత్సింగ్, రాజగురు, సుఖదేవుల మరణశిక్ష తప్పించుటకు యత్నింతును.

గాంధీ : బాద్షోలివిషయము?

ఇర్విన్ : ప్రభుత్వవశమున నున్న యాస్తులన్నియు తిరిగి యివ్వబడును. పదవులు వీడిన చిప్కాయాతీతలెక్కుడు లిరువురి విషయమునను శ్రద్ధతీసికొంటును. శిస్తులు వసూలుచేయుట యందు మాకు సాయ మొనర్పవలెను.

గాంధీ : పూర్ణస్వరాజ్యశయము నందలి మా భావముల గురించితి రని తలంపును.

ఇర్విన్ : ఈ గాంధీ - ఇర్విన్ ఒడంబడిక పూర్తియైనది. సంతకము చేయుడు. మీ యహింసావిధానము జయించినది.
(తెర పడును)



కాంగ్రెసు (1931)

ప్రదేశము: ఖాజీపాలెము.

ప్రవేశము: రాఘవమ్మ, కృష్ణమ్మ; (గవ్వలాడుచు)
(లక్ష్మీబాయమ్మ, భారతీ రంగా ప్రవేశింతురు.)

లక్ష్మీ : ఏమమ్మా! ఇంకను గవ్వలాడుకొనుచున్నారా? దేశము నే డెట్లున్నదో గమనించుచున్నారా?

కృష్ణ : ఎవరమ్మా ? మా ఆటచెడగొట్టుటకు వచ్చారు?

భార : అమ్మా ! మేము దేశసేవికలము: కొంచెము మీయాట నాటి మా మాట వినుడు.

ఇర్విన్ : భగవత్సింగ్, రాజగురు, సుఖదేవుల మరణశిక్ష తప్పించుటకు యత్నింతును.

గాంధీ : బాబోలివిషయము?

ఇర్విన్ : ప్రభుత్వవశమున నున్న యాస్తులన్నియు తిరిగి యివ్వబడును. పదవులు వీడిన డిప్యూటీ కలెక్టరు లిరువురి విషయమునను శ్రద్ధతీసికొందును. శిస్తులు వసూలుచేయుట యందు మాకు సాయ మొనర్పవలెను.

గాంధీ : పూర్ణస్వరాజ్యశయము నందలి మా భావముల గురించితి రని తలంతును.

ఇర్విన్ : ఈ గాంధీ - ఇర్విన్ ఒడంబడిక పూర్తియైనది. సంతకము చేయుడు. మీ యహింసావిధానము జయించినది.
(తెర పడును)



కాంగ్రెసు (1931)

ప్రదేశము: ఖాజీపాలెము.

ప్రవేశము: రాఘవమ్మ, కృష్ణమ్మ; (గవ్వలాడుచు)
(లక్ష్మీబాయిమ్మ, భారతీ రంగా ప్రవేశింతురు.)

లక్ష్మీ: ఏమమ్మా! ఇంతను గవ్వలాడుకొనుచున్నారా? దేశము నే జైటున్నదో గమనించుచున్నారా?

కృష్ణ: ఎవరమ్మా? మా ఆటచెడగొట్టుటకు వచ్చారు?

భార: అమ్మా! మేము దేశసేవికలము: కొంచెము మీయాట నాపి మా మాట వినుడు.

రాఘు: కృష్ణా! ఉండవే! ఈ అటుకేమి? అమ్మా! కూర్చోనుడు.
(అందరూ నిశ్శబ్దమైపోయారు)

లక్ష్మీ: నేటి మన దేశస్థిని గమనింపరా తల్లులారా!

కృష్ణ: ఏమి దేశమమ్మా! దేశము దేశ మంటావు.

భార: ఏమి దేశమా? బంగారుపండుదేశము, రత్నాలుదొరికు
దేశము, అనాదిసాగరికతగల దేశము. నేను స్వాతంత్ర్యము
గోలుపోయి, పరరాజులకు పాదాశ్రయమయిన దేశము—
భారతదేశము తల్లీ!

రాఘు: అమ్మా! స్వాతంత్ర్యమంటివి. అది యేమి?

లక్ష్మీ: స్వాతంత్ర్యమన్న నెఱుగరా? స్వాతంత్ర్య మన్న స్వేచ్ఛ.
మనపైత్తనము మనకు వచ్చుట. ఇప్పుడు బ్రిటిషువారు
మన ప్రభువులు. వారు మనకు అగువేల మైళ్లదూరమున
నున్నారు. వారి యధికారము తొలగి మన దేశస్థులకే యధి
కారము రావలెను. దానినే స్వరాజ్యము, స్వాతంత్ర్యము
అందురు. దానిని మనము సంపాదించవలె నమ్మా!

కృష్ణ: అది మన యాడువారివలన నేమియగు నమ్మా?

భార: అట్లనకుము ఈ స్వాతంత్ర్యము కొఱకే. రాణీగూస్సీ
లక్ష్మీబాయి తనరక్తమును ప్రవహింపజేసినది. జలియన్
వాలాబాగు వీరవనితలు తమ యస్థిమాంసముల సమర్పిం
చినారు. బార్డోలీ రైతాంగన లవ్వుకష్టములకు లోనై సర్వ
మును త్యాగముచేసి ప్రాణముల బలి యొసంగినారు.

రాఘు: అటులనా? చాలబాగున్నది. కృష్ణా! దేశసేవకై మన
మును పోవుదము రమ్ము.

లక్ష్మీ: మంచిది మా వెంటరండు. ఈ జండాలును తీసికొనుడు.
జయ మహాత్మాగాంధీ జయ! భరమాతమ జయ!

రంగము 2 (1931)

ప్రదేశము: ఉద్యోగస్థుని ఆఫీసు. ప్రవేశము: ఉద్యోగస్థుడు.

ఉద్యో: (బల్లమీద కాగితము లుంచి వ్రాయుచుండును)

(భారతీరంగా, లక్ష్మీబాయమ్మ పాడుచు ప్రవేశింతురు)

కీర్తన

వీరగంధము తెచ్చుచుంటిమి వీరు డెవ్వడో చూపుడి

పూసిపోదుము, పూజనీతుము పూలమాలల భక్తితో ||వీర||

బాసజేసిన భారతీయుడు పారిపోవం డెన్నడూ

నూట నిల్పెడి మనుజు డెప్పుడు మాననీయుం డానుగా ||వీర||

భార: తండ్రి! నమస్తే! ఎన్నో స్త్రీ దాస్యవృత్తి! అడుగో మన

భారతస్వాతంత్ర్యసూర్యోదయమగుచున్నది. మేల్కొనుడు.

భరతమాత దాస్యశృంఖలముల ద్రెంప రండు. ఈ

యద్యోగములు శాశ్వతములు గావు. మీరు సంపాదించు

ధనము ధనమేగాదు. త్యాగధనము నార్జింపుడు.

ఉద్యో: అమ్మా! మీ రేమి త్యాగధనము నార్జించితిరి.

లక్ష్మీ: అయ్యా! ఆమెభర్త ఆచార్య రంగా. చెన్నపురి

ప్రభుత్వకళాశాలలో ఆచార్య పీఠమును త్యజించి నెలకు

అయిదువందలవేతనమును తృణపాయముగా విడిచిపెట్టెను.

ఉద్యో: "సీభార్యను నేను ప్రేమించిన ఆత్మే పణయా" యని రంగాను

గాంధీ యడిగినది ఈమె రైతుసేవను గురించియేనా?

లక్ష్మీ: అవును.

భార: ఈమెభర్త లక్ష్మీనారాయణగారు; నెలకు వేలు గడన

చేయు తన బారిష్టరుపట్టాను విసర్జించి దేశసేవయండు

ప్రవేశించెను.

డిడో: మీభర్తల త్యాగమునకు మీరంగీకరించినారు కావున మీరును త్యాగవతులే! ఇదే నా యుద్యోగమును వదలుచున్నాను. (వ్రాయుచుండును)

లక్ష్మీ: జయ్ భరత్ మాతకీ జయ్. (తెరవడును)



రంక్షము ౮ (1931)

ప్రదేశము ; తెనాలినడిబజారు.

ప్రవేశము; భారతీరంగా, లక్ష్మీబాయిమ్మ

భార: అక్కా! అదుగో ఎవరో వస్త్రములు కొనుటకుకాబోలు వచ్చుచున్నారు.

మనుష్యుడు: (ప్రవేశించి దుకాణములోనికి పోబోవును)

లక్ష్మీ: అయ్యా! తమకేమికావలయును?

మను: బట్టలు కావలయును. ఏమి? లేవా?

భార: తండ్రీ! ఇది వివేశీవస్త్రముల మాపు.

మను: అయిననేమి? నాకు కావలసినవి కొందును.

లక్ష్మీ: తండ్రీ! ఒక్కప్రార్థన. మీ రీ బట్టలుమాత్రము కొనవద్దు.

మను: అయిన ఏవి కొనుమందురు?

లక్ష్మీ: ఖద్దరుకొనండి.

మను: ఏమమ్మా, ఆ మొద్దుగుడ్డలను కొనమందువా? పైన అవి చాలప్రియము. నేను కొనలేను.

భార : నాయనా ! మీకు తెలియని దేమున్నది. స్వరాజ్య సిద్ధికి ఖద్దరే ముఖ్యసాధనమని గాంధీగారు చెప్పించుండలేదా? వెనుక గ్లాస్కోమల్లులు కట్టువారందఱు నేడు ముతుక బట్టలు కట్టుచుండుట కాంచుటలేదా? మన బీదవారికి తిండివద్దా?

లక్ష్మీ : అయ్యా! మమ్ములను చూడుడు. ఎట్టి వస్త్రములు కట్టికొంటిమో! దేశసౌభాగ్యమునకు ప్రాణము లర్పించు వారర్పించుచుండ మీరింతటి సహాయము చేయలేరా? 60కోట్లు విదేశములకు పోవుచున్న వే? ఆవరా? మీమనస్సు కరుగదా? మా మాట వినరా?

మను : అమ్మా! మీ మాటలు విన్నాను. పాపము మీరిండ్లు వాకిండ్లు వదిలి దేశసేవకై యింత శ్రమపడుచుండ మేము ఖద్దరైనను కట్టమా? ఇంక విదేశీ వస్త్రముల కొనను. ఇప్పుడే ఖద్దరును కొని కట్టుకొందును.

(నిష్క్రమించును)

లక్ష్మీ : భారతీ! నేటికి ప్రొద్దుకుంకినది. రేపుదయమున కల్లుదుకాణములు పికెటుచేయ బోవుదము. పద.

(నిష్క్రమింతురు.)



రంగము (1931)

ప్రదేశము : హరిజనవాడలో కల్లుదుకాణము.

ప్రవేశము : వెంకడు, వీరడు.

వెంక : ఓరేయ్ ఈరా! ఇల్లిదిగోరా దుకాణము. రారా.

వీర: పదరా పోదాము. రెండుముంత లేసుకొందాము. ఈ
యాల మన సిన్నదొరొరు పావలా ఇచ్చాడా! దీంతో
సెరిరెండు ముంత లేసుకుందాము:-!

(తెరలో) గాంధీమహాత్మకు జై.

శంక: అదేంటా! కేక వేతున్నారు. ఏరోస్తున్నారా!

వీర: ఏరో ఇద్దరమ్మోర్లు వత్తుండ్రా. ఆరి కిక్కడేం పనుం
దంటా?

(ప్రవేశము. లక్ష్మీబాయిమ్మ, భారతీరంగా

పాడుచు ప్రవేశింతురు)

* దేశమును ప్రేమించుమన్నా మంచి అన్నది పెంచుమన్నా
వట్టిమాటల్ కట్టిపెట్టోయ్ గట్టిమేల్ తలపట్టవోయ్ ||దే||
దేశాభిమానం నాకు కద్దని ఒట్టి గొప్పలు చెప్పబోకోయ్
పూని ఏదైనాను ఒకమేల్ కూర్చి జనులకు చూపవోయ్
సొంతలాభం కొంత మానుకు పొరుగువాడికి తోడుపడవోయ్
దేశమంటే మట్టికాదోయ్ దేశమంటే మనుషులోయ్ ||దే||
చెట్టపట్టల్ పట్టుకొని దేశస్థులంతా నడవవలెనోయ్
అన్నదమ్ములవలెను బాతులు మతమిల్లన్న మెలగవలెనోయ్
లక్ష్మీ: నాయనలారా! ఇదియేమిపని.

శంక: అరేయ్! బాపనమ్మోర్లగున్నది ఈనెట్టికిరా అళా.

లక్ష్మీ: పరవాలేదు. దగ్గిరగా నుండవచ్చును. గాంధీగారి కృషి
ఫలితముగా అంటరానితన హడుగంటుచున్నది. మీరును
తోడిమానవులే. మీవద్దకు వచ్చి మిమ్ములను మంచిస్థితికి
తెచ్చుటకే వచ్చితిమి.

భార: మీరు త్రాగుడు మానండి. మత్తెక్కునట్లు త్రాగి యిల్లు, బడలు నేల గుల్లచేసికొందురు? మీ పావలాకూలీ డబ్బులతో పండ్లు, పప్పు, మిఠాయిలను కొని సుఖముగామీరు, మీ పిల్లలు, మీ భాగ్యులు తినండి.

వీర: ఒరేయ్! ఇదేంటశా! ఈరు మనకడ్డ మోచ్చారు.

వెంక: ఉండశా! నే కనుక్కుంటాను. మీరు సెప్పేదేంటి?

లక్ష్మీ: అయ్యా! నీ వీ రోజున ఎంత సంపాదించితివి.

వీర: అది ఈకెందుకశా!

వెంక: ఓర్ నీవుగదా! అమ్మా! పాకలా!

లక్ష్మీ: ఎంతకు త్రాగుదువు?

వెంక: పావలాకు తాగేత్తామ్.

లక్ష్మీ: పిల్లలెండలు ?

వెంక: నాకు ముగ్గురు. ఈస్కి నల్లురు.

లక్ష్మీ: మీపావలా డబ్బులు ఖర్చుపెట్టుకుంటే మీకు, మీ పిల్లలకు కూడెట్లు దొరికను.

వెంక: సిన్నాళ్లడక్కొస్తారు. వెద్దోళ్లు కూలిచేసి తెత్తారు.

భార: మీ కూలీడబ్బుకూడ కలుపుకొనిన మీరు సుఖముగా మీ పిల్లలతో తినవచ్చునుగదా! ఎందుకు మీకింతపిచ్చి. ఇంకనుండి త్రాగకుడు. ఇంటికి బొందు.

వీర: నిజమేనశా! ఈ పావలాపెట్టి డబ్బు పప్పు కొనుక్కుపోతే బాగా తినొచ్చురా! కల్లావద్దూ గిల్లువద్దు. పోదాంపడశా!

వెంక: దండాలండి! దండాలు, సెలవిప్పించండి.

భార: ఇక మీరుత్రాగవద్దు. ఇతరులను త్రాగనియవలదు, సుఖముగా నుండుడు, పోదమురండు. (నిష్క్రమింతురు)

రంగము ౧౦ (1931)

ప్రదేశము : కల్లుదుకాణము.

ప్రవేశము : లక్ష్మీబాయిమ్మ, భారతీరంగా

లక్ష్మీ: అరుగో పోలీసు లిటే వచ్చుచున్నారు.

భార: మనకొక కేసుగునా?

పోలీ: (ప్రవేశించి) ఎవరమ్మా! మీ కిక్కడేమిపని.

లక్ష్మీ: దేశ సేవ!

పోలీ: మీ చేతిలో ఆ జండా యుండరాదు; ఇచ్చివేయుడు.

భార: ఇది మా వ్రాణముకంటె విలువ యున్నది.

పోలీ: విడువరా! జలవంతముగా తీసికొనవలసినప్పుడు.

లక్ష్మీ: మీ యిష్టము.

పోలీ: అటులనా? మీ రిక్కడనుండి పోవలెను.

భార: మా యిష్టమురచ్చినప్పుడు పోవుచుము.

పోలీ: ఇప్పుడే కదలవలెను.

లక్ష్మీ: మీరు వెళ్లము.

పోలీ: వెళ్లరా! ఇదిగో మిమ్ముల సరెస్తుచేయుచున్నాను. ఇక
తాళాకు నడువుడు.

భార: సిద్ధము. మీ యిష్టమువచ్చిన చోటునకు తీసికొని
పోవచ్చును.

పోలీ: అయిన నడువుడు.

(సమ్మిమింతురు)



రంగము ౧౧. (1936)

ప్రదేశము: సేవాగ్రామ సమీపము - ప్రదేశము: జవహర్ లాల్ జవ. ఇంక నెన్నటికి కోరిక లీడరునోకదా!

ఉ. ఆరునె యెన్న టేని పున యారట? కల్లునె రక్తభార లిం పారగ ధారవోసిన యపారపు సేవకునై ఫలంబు? చే కూరునె భారతావనికి గోరికపండ స్వరాజ్యలక్ష్మి? శో భారమణీయమై ఎక ప్రపంచసమాఖ్యను శీర్షమెత్తగా.

అహా! గాంధీ - ఇర్విన్ సంధి తప్పడే సంధికొట్టినది. రౌండుటేబిలు సమావేశము రౌండుటేబిలే యయినది. ఇంక చిటిఘవా రొనగిన శ్వేతప్రతమా? లక్షరముల శ్వేతప్రతమే యయ్యెను.

బేరా! గాంధీజీ దీక్షావరత! హిందూసంఘమునుండి నిమ్నజాతులను వేటుచేయు తలపెట్టు బ్రిటిషురాజనీతి కుతంత్ర మునకు తన ప్రాణముల బలిగా నొడ్డి యా యాపదను నివారించెను. ఆ నా డా కఠోరమైన ఉపవాసదీక్షవలన బ్రిటిషు వారి యాటలు సాగలేదు. ఇంక హిందూముస్లిముల సమన్వయము పెద్ద చేయుచున్నారు పాలకులు. కానిమ్ము; గాంధీజీ యుండగా సాంఘికసమన్వయ లేల పెరుగగలవు? కాని వీనివలన శాంతి యుద్ధము నిలిపివేయ వలసినదెనుగదా? కానిమ్ము. ఈ 1935 సంవత్సరపు రాజ్యాంగప్రణాళిక మన యాశయసిద్ధికి దూరముగా నున్నను, ఎన్నికలలో పాల్గొనుటవలన కాంగ్రెసు శక్తి బహిర్గతముకాగలదు. ఈనెపమున ప్రజానీకమునందు కాంగ్రెస్ ప్రచారము విరివిగా జరుగగలదు. యువ భారతము మేల్కొన గలదు. ఇంక ఎన్నికల ప్రచారము సాగింతును.

(సిక్రమింపును)

రంగము ౧౨ (1986)

[ప్రదేశము : జమీందారుని గృహము.

[ప్రవేశము: జమీందారు, గునూన్తా.

జమీ : ఏమోయ్! పరిస్థితి ఎట్లున్నది?

గునూ : బాబయ్యా! ఏమిచెప్పేది? కాల్ గెనువారి ప్రచారము మిక్కుటముగా నున్నది. ఆ పాటలేమి? ఆ వద్యములేమి? ఆయా రేగింపులేమి? ఆయుగ్వనములేమి? ఎచటజూచినను 'పసుపుపెట్టెలో ఓటు వడ వేయితిల్లి!' 'రైతుకే ఓటియవలె నన్నా' నీ 'కష్టసుఖములు మనరంగకే తెలియునోయన్నా' అనుపాటలే.

జమీ : దాని కేమి. మనముమాత్రము తీసిపోవల దని చెప్ప లేదా? మీ కేమి చేయుచున్నారు?

గునూ : మేముమాత్ర మూరకుంటిమా? కాల్ గెను నభలు జరుగు సమయమున ప్రక్కగా మన మీటింగుల నేర్పరచి తప్పెటలు మోగింపజేసితిమి. సాధ్యమైనంతవఱకు వారి మీటింగులు గలభాయగునట్లు చేసితిమి. అయినను జను లంద రటే చేరుచుండిరి.

జమీ : సరియే! నీకు చెప్పిన వ్యవహార మేమిచేసితివి?

గునూ : అదియూ? వారు మిమ్ముల నొకసారి కనబడు మని చెప్పినారు.

జమీ : ఎన్నిసారు లెక్కడికని పోదాను. తిరిగి తిరిగి వినుగు పుట్టుచున్నది. వెనుకటి రోజులలో కాకిచేత కబురుపంపిన అన్నివోటును దొరగారికే యనునారు. నేడో, నేనుపోయి

నను కనుపించరుగదా! ఒకవేళ కనబడిన 'నరే చూచెదము
 లెండి' యందురు. కొందఱు వ్రత్యక్షముగనే మీ రీ తూరి
 విరమించుకొను డని సలహా నిచ్చిరి. ఏమిచేయుదును? నేడు
 పోలింగు జరుగుచున్నది. పరిస్థితి యెట్లు కానున్నదో!

గుమా : అదుగోనండీ! మన యేజంటుగారు వచ్చుచున్నారు.

ఏజం : (ప్రవేశించి) నమస్కారము.

జమీ : ఏమోయ్ ! సుగతు లేదు ?

ఏజం : ఏ మున్నదిస్వామీ ! ఏ పోలింగుప్రేక్షకులో చూచినను
 పసుపుపెట్టెలు పట్టటంలేదు ఎట్టపెట్టెలలో ఏదియులేదు.
 అన్నియు ఖాళీ.

జమీ : రాజధానియంతట నింతియేనా ?

ఏజం : అవును, అంతట కాంగ్రెసుకే విజయము. తక్కినపార్టీలు
 నామరూపములు లేక నశించినవి.

జమీ : ఔరా! కాంగ్రెసుశక్తి ! కాలము ననుసరించి నడుచు
 కొనవలెను. ధనికవర్గమునకు, పూజీవతులకు నిత
 రాజ్యాంగములందు స్థానములేదు. ఇక కిసాన్ మజదూర్
 ప్రజారాజ్యమే నొకొనగలదు. కాంగ్రెసునందుజేరి ప్రజా
 సేవచేయుటే కర్తవ్యము. పోదము రంభు.

(నిష్క్రమింతురు)



రంగము ౧౩ (1939)

[ప్రదేశము : బెజవాడ.

ప్రవేశము : ప్రకాశం, గిరి, గోపాలరెడ్డి,

యాకూబ్ హుసేన్, మునిస్వామిశెట్లె.

ప్రకా : మనము మర్నెతులముగా నున్న ఈ రెండు సంవత్సరములలో ప్రజల కే దేని యుపకారము చేయగలిగితిమా ?

గోపా : సందేహ మేమి ? ముఖ్యముగా జాతీయభావములు ప్రజలలో వ్యాపింపజేసితిమి. ఏ జాతీయపతాకము నీడ కాంగ్రెసు తన త్యాగమహిమను జూపెనో, ఏ పతాకము నకై వెళ్ళు. రాత్నార్పణ మొనర్చిరో, ఏ పతాకము మన జాతీయత కేకకచిహ్నమో, ఆ జాతీయపతాకము నేడు ప్రజాసంస్థలపై స్వేచ్ఛావిహార మొనర్చుచున్నది.

యాకూ : మనముచేసిన రైతుబుణచివారణ చట్టము బీదరైతుల నుద్ధరింపజేసినది.

గిరి : మద్యపాననిర్మూలనచట్టము కార్మికులకు నైతికార్థిక విషయముల సహాయ మొనర్చినది.

ముని : హరిజన దేవాలయప్రవేశచట్టము హరిజనోద్ధరణకు మిక్కిలి దోహద మొనగినది.

ప్రకా : నిర్బంధహిందీవిద్యావిధానము, ఖద్దరు, చేనేతపరిశ్రమాభివృద్ధి కొనంగుగ్రాంటులు మననిర్మాణకార్యక్రమమును విశదపరచుచున్నవి.

గిరి : కాని జమ్మిందారీరైతుల దుస్థితి తొలగింపజాలకపోతిమి.

ప్రకా : అవును. అదియే నా నుకసులోని యావేదన. ఉపసంఘుని వేదిక సిద్ధమైనది. బిల్లు ప్రవేశపెట్టదలచితిమి. కాని యింతలో రెండవ ప్రపంచయుద్ధము నచ్చిపడినది.

గిరి : ఏడుకాంగ్రెసు రాష్ట్రములు నేకగ్రీవముగా బ్రటిషువారి యుద్ధాశయముల బెలిబుచ్చు నుని కోరినందుకే అకు ప్రభుత్వము శివుదాటుగా తప్పించుకొను సమాధాన మిచ్చినది !

యాకూ : పైగా కేంద్రశాసనసభనుగాని, రాష్ట్రప్రభుత్వములనుగాని సంప్రతింపకయే మన దేశమును యుద్ధములో దించిరి. అభిమానముగల వారి కీ పదవులు వీడుటయే కర్తవ్యము.

గిరి : మంచిమాట! గౌరవమునిలువుకొనుట కంతకంటె చేయదగిన దేదియులేదు.

ప్రకా : మనము పదవులను విసర్జించి గాంధీజీనాయకత్వమున యుద్ధవిషయమై కాంగ్రె సభిప్రాయమును తెలుపవలెను.

ముని : మన మీ పదవుల సంటిపెట్టుకొని కూర్చుండుటకు వచ్చియుండలేదు.

యాకూ : కాని ఓక్కవిషయముమాత్రము కొంతగా నున్నది. ప్రత్యేకాంధ్రరాష్ట్రమును నిర్మించలేకపోతిమి.

ప్రకా : కారణాంతరములచే నసహాయుల మైతిమి. మరల మంత్రిత్వములు స్వీకరించగలిగిన మన మొదటికృత్యమే యిదియగుగాక ! మనమందఱము రాజీనామాల నిత్తము. రాజోవు శాంతివిప్లవపంథా అనుగమింతము; లేండు.

(తెరవడును)

కాంగ్రెసు విజయము

3. ప్రజావిప్లవాంకము

(1940)

పాఠము

రంగము ౧. (1942 సెప్టెంబరు)

ప్రదేశము: పూనూరు.

ప్రవేశము: పాఠములు

* విప్లవము కావాలి విప్లవమురావాలి
 విప్లవజ్వాలలతో విశ్వము నిండాలి
 సామ్రాజ్యవాదాదులను సమసిపోయేదాక
 ధనికవాదం మీక దగ్గమయ్యేదాక ||వి||
 చెమటోడ్చి పనిజేయు శ్రమజీవు లేకమై
 శ్రామికుల రాజ్యంబు స్థాపించునదాక ||వి||
 శ్రామికుల దోచుకొని సుఖించు సోమకుల
 విశ్వమున లేకుండ అస్తమించేదాక ||వి||
 వర్గభేదాలతోయి ఉన్న తి సాధనాల్
 వ్యక్తిపరమూ గాక సమగ్రమూదాక ||వి||
 ఘోరదారిద్ర్యంబు కరువులూ కష్టాలు
 యుద్ధాలు ఇవియన్ని అంతమొందేదాక ||వి||

* (క్రాంతికీర్తనలు)

పా 1: ఔరా! విప్లవము-జాతీయ విప్లవము- ప్రజావిప్లవము- నిపురుగప్పిన విప్లవాలెన్న ప్రజలలోని విప్లవాన్ని యొక్క సారి ప్రజ్వలించినది.

పా 2: అదిగో! ఎటుచూచినను మంటలు, స్టేషనులు, ఆఫీసులు మంటల పాలగుచున్నవి. తంతిరీగలు తెగిపోవుచున్నవి. రైలుపట్టాలు పీకివేయబడుచున్నవి. రాకపోకలు లేవు. పంటలు నాశనమైనవి. అంతట అరాజకము, అంతట స్వాతంత్ర్యము.

పా 1: ఔరా! ఆ సేతుహిమాచలపర్యంత మొక్కటే తిరుగు బాటు. అయ్యయ్యా! ఆ చెలరేగిన ప్రజాసమూహములపై కాల్పులు జేయుచున్నారు. అబ్బా! ఎంతోదంతో విద్యార్థులు తమ లే బ్రాణముల నాహుతి జేయుచున్నారు. ప్రజలు త్రేజకు లగుచున్నారు. కొన్నిచోట్ల ప్రజలనావరేక విమానములనుండి జనసంఘములపై బాంబులు పునరు చున్నారు. ఔరా! ప్రజల కింతటి యావేశ మెట్లు వచ్చెనో గదా!

పా 2: ఎట్లు వచ్చెనందు వేమి? 1940 నుండి 41 వరకు కాంగ్రెసు ఈ యుద్ధమునందు తా నవలంబించు వైఖరిని వ్యప్తిత్యాగహ మను కేర ప్రదర్శించినది. మాదేశము నకు సంబంధములేని యుద్ధమునకు మేము సహాయము చేయమని ప్రత్యేకముగా వ్యక్తులు వెల్లడించి వేసకువేలు జైలుకు చెల్లిరి. కాని ప్రభుత్వదృష్టియందు మార్పు రాలేదు.

పా 1: అందునా బాంబాయిలో మొన్న ఈ 41 ఆగష్టు 8న

సమావేశమైన కాంగ్రెసు గాంధీజీ నాయకత్వమున 'క్విట్ ఇండియా' ధీర్గాసమును గావించినది ?

పా 2: ఔను! 'క్విట్ ఇండియా' నివాదముతో శాంతియుతముగా మరల సర్వతోముఖసత్్యాగ్రహమును జరుప గాంధీజీని సర్వసైన్యాధిపతిగా నొనర్చినది కాని, బ్రిటిషు వా కీయుద్యమమును మొలకలోనే త్రుంచివేయ సంకల్పించిరి. 9 వ తేదీ అతిరథులనదగు వర్కింగు కమిటీ సభ్యుల నెల్ల నిర్బంధించి రహస్యస్థలమునకు గొంపొయిరి. కొండల మార్గముద్వయమున బట్టరి. ఇతరుల నిరంధనద్రుమండగనే యరెన్టుచేసి జైలుకంపిరి. నేరము లేదు. విచారణ లేదు. అందరు డిజిన్యూలే. కాంగ్రెసులోని నామకు లందఱ నిట్లు బంధించిరి.

పా 2: అందులకే ప్రజలలో నావేశము పెరిగినది. మా నాయకు లేమై రని తిరుగబడిరి. ప్రభుత్వమువారు తెలుప కుండిరి. ఇంకేమి? క్రమశిక్షణలో నమపగల నాయకుడు లేకపోయెను. కావున ప్రజలు హింసాహింసల లక్ష్యపెట్టక తమకు తోచిన విధముగ విభ్రంభించినారు.

పా 1: పాపము. కాంగ్రెసువారి సందఱను నిర్బంధించుటచే కాంగ్రెసు సమసిపోవు నని ప్రభుత్వము తలచినది. కాని ప్రజలలోని స్వాతంత్ర్యపిపాసను గుర్తించ జాలకపోయెను. తన పశుబలముచే నేటి యీ తిరుగుబాటు అడపగలదు. కాని ప్రజల మనస్సులయందలి స్వతంత్రతాముధను మాత్ర ముడచుజాలదు. నేడెవనినోట నినినను - 'క్విట్ - ఇండియా' (Do or Die) 'కరేంగే యా మరేంగే' 'యశోవా

మృత్యుర్వా'యను నినాదములే చెలరేగుచున్నవి. కానిమ్ము.
ముందేమి కానున్నదో! పాప మాకాంగ్రెసువారు కైశ్చ
యం దెట్లు గడపుచున్నారోకదా! పోదము పడ!
(నిష్క్రమింతురు)



రంగము ౨ (21-10-43)

[ప్రదేశము: ఆలిపురం క్యాంపుజైలు.

[ప్రవేశము: ఇరువురు రాజకీయభైదీలు.

1: అబ్బా! వినాయకచవితినాడు 16 వ బ్లాకులో లాటి
చార్జీ చేయుటచే దెబ్బలు తిని మనవారు 'అనుక్షతి' జేరి
నారు. శరీరమందంతట దెబ్బలే!

2: దానికేమి? మొన్న నందివాడ హరిజనసోదరుడు చని
పోవుట మిక్కిలి విచారముగా నున్నది. పాపము మన
సోదరులందఱో ప్రాణములు వీడుచున్నారు. వారిశవ
ములను పూలమాలలతో బయటికి బంపు దృశ్యములు
మనపునకు రానివి. వారు స్వాతంత్ర్యముకొఱకు వ్రేయ
త్నించి ప్రాణములు వీడిరి. అట్టి దేశభక్తులకు వీరపూజలు
చేయుచున్నాము. తంజావూరు డెటెన్యూలక్యాంపులో
మృతులగు సర్దార్ నారాయణరాజు, సుబ్బరాజుగార్లకు ఇట్లే
చేసినారట. ఈ దేవతాపులునుతో చలితో నానా
బాధలు పడవలసి వచ్చుచున్నది.

1: ఏ వే భాష నేర్చుకొనుచున్నావు.

2: మా 17 వ బ్లాకులో అప్పారావు, వెంకట సరస్వయ్య అందఱకు హిందూస్థానీ నేర్పుచున్నారు. రాష్ట్ర భాషాసభల జరుపుచున్నాము. కొందఱు ఉద్దేశము, ప్రాంతీయ భాషలను నేర్పుకొనుచున్నారు.

1: విద్యల నేర్పుకొనుట కిటు మంచితీరిక లభించును. వృద్ధులు గూడ తమ మాతృభాషలను నేర్పుకొనుచున్నారు. వండితులు గాంధీపురాణములు చెప్పుచున్నారు. వారికర్థకులకు కొడువ లేదు. కవులు జాతీయకవిత్వం నల్లుచుండ గాయకులు పాడుచున్నారు. భక్తులు ధ్యానమగును అగుచు శాంతముతో స్వరాజ్యదేవత నారాధించుచున్నారు.

2: అమ్మయ్య, సర్దార్లచ్చన్నగారలు జాతీయపాఠములను బోధించుచున్నారుగదా!

1: ఔను. సోదరా! నేనిటు సాంఘిక, ఆర్థిక, రాచకీయాది సమస్యలలో మిక్కిలి విజ్ఞానమును సంపాదించితిని.

2: నీవే కాదు. అందఱు కర్మయోగులై విద్యాపరిశ్రమ నొసర్చు చున్నారు. ఇదియొక విద్యాలయమైవది. క్రిమినలు ఖైదీలు మనల జూచి చదువుకొనుచున్నారు. సహకరించుచున్నారు. లోకమాన్యతిలక్, గాంధీజీ, రంగా, నైహూ, ఉన్నవ మొదలగు ప్రముఖులు గీతారహస్యము మాలవల్లి మొదలగు నమూనాగ్రంథముల నిటనే వ్రాసిరి. చెఱసాలను కర్మయోగశాల జేసినారు.

1: అవును. అరువది దినములు నిరశన ప్రతీతిముబాసి ప్రాణములు వీడిన జత్రుడును, గాంధీజీ మున్నగు దేశభక్తులు వీనిని త్యాగశాల జేసినారు.

2: మన దింట కష్టనష్టము, సమయము సద్వినియోగము చేయుటను నేర్చుకొనుచున్నాము. చదువుచున్నాము. నూలు వడకుచున్నాము. మొన్న బాపూజీ ఇరువదియొక్క రోజుల ఉపవాసము విని దండియాత్రావీరుడు ఎల్వేని ముద్రహ్మణ్యము, కేశిరాజు అప్పారావు మున్నగువారు అన్నిరోజులు పవసించి నఫలులైరి.

1: ఇంటినుండి నా కొక వార్త వచ్చినది. మా చెల్లెలు రాయ వేలూరు జైలులోనున్నదట. స్త్రీలందఱు నట మనవలె విద్యలు నేర్చుచు నూలు కుట్టు పరిశ్రమలు చేయును. విజ్ఞానము సంపాదించుకొనుచున్నారట.

2: మంచిది. హిందూముస్లిము, అరవ ఆంధ్ర, మొదలగు మత జాతిభేదములు లేక భారతీయుల మను భావముతో సమైక్యతను జాతుచున్నాము. మాతృదేశసేవకై ఎట్టి కష్టముల నైన నహించుచు శర్వసమర్పణ జేయవలెను.

1: అదిగో బిగిలు మోగినది. లాకప్ వేళ యైనది. పద పోదము. ఈ రాత్రి మంచి శుస్తము చదివెదను. బ్రాకుకు పోవలెను.

(నిష్క్రమింతురు)



రంగము 3 (1944)

[ప్రదేశము: సేవాగ్రామ సమీపము.

[ప్రవేశము: రంగ

రంగ: ఖరార! ఈ రెండుసంవత్సరములలో కాల మెంత తారు మూర్తైనది. ప్రజలలో సంశయము లేర్పడినవి.

శా. కాంగ్రెస్ పేరును మాపుమాపుటకులోఁగాంక్షించి, నర్హురచే కాంగ్రెస్ పేరులు బండిచేయబడునా కాలంబు ఏక్షించి, ఈ సంగ్రామంబు ప్రజాపరంబనుచు నా నర్హురలో దూతి, వే గంగ్రామిఁబుల పార్టీపేరుల నయో! కావించిరన్వాయముక

అభివృద్ధి నిరోధకరము లగు కొన్ని పార్టీలు నమయ మును జూచి కాంగ్రెసుబలము నడచవలెనని తమ పార్టీ ప్రజోధమును గావించుకొనినవి. నిజమయిన కాంగ్రెసు ప్రచారము చేయు నాయకులు బయట లేనందున కాంగ్రెసు జ్యోతిని రక్షించుభారము నాడు విద్యార్థుల పైనను, రైతుల పైనను పడినది. (ముందునకుఁ జూచి) అదే నేవా గ్రామము ! గాంధీజీని కలిసికొని కార్యవిధానము నాలోచింతును.

(నిష్క్రమించి రెండవవైపున ప్రవేశింపగా గాంధీజీ రాత్నము వడఁచుచుఁ గానుపించును)

రంగ: మహాత్మాజీ ! నమస్తే.

గాంధీ: నాయనా ! కూర్చుండుము. కుశలమా ? భారతి కుశలమా ?

రంగ: ప్రేమమూర్తి! మీ యాశీర్వాదమునలన కుశలము. బ్రహ్మచర్యము, నిష్కామతత్వము, సత్యము, అహింస, మీ జీవితసూత్రములు; పవిత్రులరు.

గాంధీ : రంగా ! నీ దేశసేవ దొడ్డది.

శా. రైతే కాంగ్రెసు, కాంగ్రెసేరైతుగా రైతాంగమున్నున్న నా శిక్షార్థులరసేతుభారతిని రాశీభూతసోత్సాహివై చేత్రోమాదము నొంది కర్షకులు రంజిల్లంగ బోధించి తో నేత్రగోపర! రంగనాయకమణి ! నీ దీక్ష సామాన్యమే ?

1921 నుండియు అఖిలభారతకీసానుసమన్వయము చే
శక్తి వినియోగించుచుంటివిగదా !

రంగ : అది తమ ఆశీర్వాదబలమేగదా ! తమరు సర్వదా
స్వర్ణ స్వప్నముల గాంచు ఆ 'రామరాజ్య'మనిన రయితలు
కూలి ప్రజారాజ్యమేకదా !

గాంధీ : నిజము. నిజము. రైతులశక్తి కాంగ్రెసు సం
దంత్యూతమైయున్నది. ప్రపంచ మంతయు పర్యటన
మొనర్చి యింగ్లండు, జర్మనీ, ఇటలీ, ఫ్రాంసు దేశములందలి
కీసాను సమన్వయ గుర్రెఱింగితివి. అంతర్జాతీయరాజకీయా
ధికపరిణామము అవగాహన మొనర్చుకొంటివి.

రంగ : బా పు జీ ! 1938 లోనే తాము తమ సేవా
పథమువంతు సగపూర్ణముగా నడువగోరి న న్నాశీర్వ
దించిరి. నా కప్పుడు అదృష్టములేక, మీ త్రోవనే మీ
ఆశయానుసారము నడువలేకపోతిని. కాని, తమ పితృ
వాత్సల్య ప్రభావముచే ఈ నాడు వా యంతట నేనే మీ
సంధా యందు జేరి, దానిని పెంచుకొనుచు బలపరచు కొను
చుండు భాగ్యశాలి నైతి నని మీకు నివేదించుకొన,
సంతోషపడుచున్నాను. నేడు దేశమునందు స్వార్థపూరి
తములగు పార్టీలు తలచూపినవి. అవి జాతీయపంథాను
బోక్తుగా మఱచినది. అంతర్జాతీయత యను మిషనే అన్య దేశ
సయంతల ననుసరించుచు దేశకళ్యాణసంధానుకు లగు
జాతీయనాయకులను వెక్కిరించుచున్నవి.

గాంధీ : నాయనా! నేను తెలిపెడి నిర్మాణకార్యక్రమ మాచ

రిందినచో దేశమందలి యేడులక్షల గ్రామములు, వట్టణములు మొదల కళాకౌశలంతో కళకళలాడగలవు.

సీ. భాదీపరీశమ గ్లావింపవలె వృద్ధి
మద్యపానంబును మాన్పవలెను
హిందు ముస్లిములు కింపొందజేయుము ధైర్యి
అంటరానితనంబు మంటగలుపు
మహిళామణుల హక్కు మన్నింపగావలె
ఆరోగ్యబోధ జేయంగవలెను
గ్రామపరీశమ ల్గడు వృద్ధి గావింపు
పారిశుధ్యంబుకు జాతుపడుము

గీ. వృత్తివిద్య, వయోజనవిద్య గలవు,
మమతనేర్పు హిందూస్థాని, మాతృభాష
విడకు, మార్గికవమత గావింపవలయు
కుష్ఠరోగుల నిలయమును కూర్చవలయు

గీ. రైతుకార్మిక కాంగ్రెసులో రంజితగను
అవవిజాతులభాగము పెడుము పాటు
పూని విద్యార్థి కాంగ్రెసునో పూన్పవలయు
ఇవియ గాంధీసూత్రములందు నెఱుగవలయు

రంగ: ఆహా ! అమృతప్రాయము, మీ ప్రణాళిక సాంఘికార్థిక
వైజ్ఞానికాది సమస్యలను చక్కగా పరిష్కరించును. అందు
మొదటిదియగు భాదీ పరీశమ రైతులకును, రెండవది
యగు మద్యపాననిహూలన కార్మికులకును ముఖ్యతమ
ములు.

గాంధీ: అవును. మన రాజకీయదాస్యము తొలగింపటకు మహాకవదియగు హిందు ముస్లిము సఖ్యతయే ప్రధానమైనది.

క. హిందూ ముస్లిము సఖ్యత

నందును బాటింపవలయు హిందూదేశం

బందున; జాతీయైక్యతః

బొంబక స్వాతంత్ర్యలక్ష్మి పొందను మనలక

రంగ: అందుకు ముఖ్యముగా మతసహనము, ఓర్పు నుంక వలయును.

గాంధీ: నిజము. మహమ్మదీయుఁడొకఁడు గోహింసచేయు వను కొనుము. హిందువుఁడైనవాఁడు వానితో స్నేహముగా వాదించి, నచ్చుఁజెప్పియే దానిని మాన్పించవలెను. గోహత్యల మాన్పుటకు మతహత్యలకుఁ బాల్పడు పెంత నైచ్యమో యూహింపుము. మనమందఱ మొకే భారత మాత పుత్రుల మనుకూట మఱువరాదు. మాట వట్టింపు నకై దౌర్జన్యమునకుఁ బూనురాదు.

రంగ: నాల్గవదియగు అస్పృశ్యతానివారణ మత్యవసరమైనది! ఓ దేశీయులారా!

ఉ. ధర్మము ధర్మమంచును నదా వచియింతురు ధర్మవన్నముత
ధర్మమువందు లేదె కయ? దగ్గఱ జేరగ నీ యటంచు పో
దుర్మతి దూరమంచు బహుదూషణచేయుట ధర్మమానాకొ
మర్మ మి కేలనయ్య దయమాలిన ధర్మము లున్న వే భువిన్!

జ. చెప్పగరానివారు దరిఁజేరగరానియు వారటంచు మీ
గొప్పతనంబునే చలించి కూర్ముగా గనుచుందురయ్యయో

తిప్పలు బెట్టగా నెటుల దీనుల భాగ్యవిహీనుల నృనం
బొప్పెడి? తాళిగుండియయె? ఓర్వగలారె సవళోదరవ్యధల
మహాత్మా! దానికి తమ జీవితమునే పణముగా నొడ్డితిరి
గదా! ఇక నైదవగి మహిళాభ్యుదయము. అది ప్రాముఖ్య
మగు సమస్యయే.

క. భారతమహిళాభ్యుదయము
సారెకు మది నెంచి వేగ సమక్షార్పణిచో
భారతమాతృకదాస్యము
తీరదు, నిజ్ఞానధనము స్త్రీలకు కొదువా.

గాంధీ: బాగుగా చెప్పితివి. తక్కిన గ్రామపరిశ్రమ, పారిశు
ధ్యము మొదలగు వానిని కార్యాచరణయందు చూపుచు
స్వదేశోన్నతికై పాటుపడవలెను.

గీ. ప్రజల కాంగ్రెసు జేయుచీ రైతు కూలి
బాలయువజన విద్యార్థి వర్గ సంఘ
ములను స్థాపించి, లేకున్న మోద మాలర
దేశస్వాతంత్ర్య మెట్లు ప్రాప్తించు మనకు||
ఇన్నియున్నను తుదకార్థికసమత్వము లేకున్న మిగిలి
నవి సున్నయగును. కావున

గీ. ఆర్థికసమత్వమే వీని కన్నిటికిని
మించునదీయించు మదిలోన నెంచవలయు
కుడువగూడును, కట్టగా గుడ్డలేని
మూటకీపు స్వరాజ్యంబది మిగిపాలు

కరగ: అట్టి యార్థికసమత బోధించునదే గదా సామ్య
వాదము. రష్యాపథుత్వ మిట్టి సమతాదృష్టి కలిగినదేకదా!

మహాత్మా! మన దేశమందు భూస్వాముల, జమీందారుల విషయమేమి?

గాంధీ : జమీందారీ విధానము పెట్టుబడిదారీ విధానము తప్పక నిర్మూలనముకావలసినవే. మనము సామ్యవాదమును సామ్యవాదమున నమలుపఱతము. అందు నాకు విశ్వాసము గలదు.

రంగా : బాపుజీ! సర్వసంగవర్జిత్యాగులును; కర్మయోగులును, ఋషిపుంగవులు సగు మీవంటి వారి నాయకత్వమున నమపబడు కాంగ్రెసుసంస్థ బూర్జువాసంస్థయనియు అభివృద్ధి నిరోధక సంస్థయనియు నిందించువారి నేమనవలెనో గదా !

సీ : * ధర్మమార్గంబున దేశరథాత్మజురీతి

సత్యంబునను హరిశ్చంద్రుని లీల

శాంతంబునను ధర్మజాతునివలె రాజ

కియంబునందు శ్రీ కృష్ణబోలి

వరభూతదయకు శ్రీకరబాద్ధుకరణిని

ఘనయోగవిద్య శంకరుని భంగి

క్షమయందు శ్రీ యేసుక్రైస్తవగురుపోల్కి

మతిదృఢంబున మహమ్మదు విధాన

గీ : వెలసియున్నావు నేటికీ విశ్వమందు

నన్నియవతారముల శక్తి నందినావు

సత్యధర్మంబులను మా కొసంగుమయ్య

ప్రేమసంపూరితాత్మ గాంధీమహాత్మ !

గాంధి : మీ రాష్ట్రమున నిర్మాణకార్యక్రమము జరుగుచున్నదా?

రంగ : మహాత్మాజీ! కాశ్మీరీగారి వినయాశ్రమము, ఎన్నెని వారి గాంధీయాశ్రమము, గుంటూరులోని కృష్ణాశ్రమము సర్వదా తమ కార్యక్రమమును సాగించుచునే యున్నవి. ఇక మా కల్లూరిచంద్రమౌళిగారు కాంగ్రెసు ప్రచారకులను సంఘటన మొనర్చి రాష్ట్రకాంగ్రెసు అనంటే అధ్యక్షులై కాంగ్రెసు వ్యతిరేకతకుల నన్నింటి ధైర్యసాహసములతో నెదుర్కొనుచున్నారు. ప్రచారమును విరివిగ సాగింప నున్నారు.

గాంధి : మంచిదే. ఆంధ్రులు కార్యకూరులు.

రంగ : బాపుజీ! సెల వొసంగుడు.

గాంధి : శుభమగుగాక. వెళ్లిరమ్ము నాయనా..

రంగ : (నడచుచు తనలో)

గీ. గాంధీ బాపుజీ యానతి కరముభక్తి
శిరమునందాల్చి స్వాతంత్ర్యసిద్ధికొరకు
అఖిల దేశాల మేల్కొల్పు నరుగువాడ.
క్రూరశత్రుగజంబుల గుండెలదర!

విద్యార్థి, కార్మిక, కర్షక, యువజన, మహిళా, చేనేత
కాంగ్రెసు సంస్థల నెలకొల్పి కాంగ్రెసుకీ నినుమడింపఁ
జేయుదును. (నిష్క్రమించును)



కంగము ౪ (1945)

ప్రదేశము : ఢిల్లీ.

ప్రవేశము: వేవెలు; హోంమంత్రి. కమాండర్.

కమాం: ప్రభూ! సిక్ఖా సమావేశ మిట్లు చెడిపోయినదేమి.

హోం: అందాళ్ళర్థమేమి? హిందూముస్లిముల కెట్లును పొత్తు కలియదు. మన రాజ్యమెట్లును స్థిరముగనే యుండును.

వేవె: మనము తుదకనిచ్చినగదా! అసెంబ్లీయందలి కాంగ్రెసు ముస్లిము లీగులవారు రాజీపడి చెరి యయిదు స్థానములు ప్రభుత్వమున తీసికొనుట కంగీకరించిరి. దానిని మనము హిందూముస్లిములుగా మార్పుటచే వ్యవహారము చెడుట తటస్థించినది.

కమాం: ముస్లిములీగు పార్టీ మనకు నిజముగా మేలునే చేయు చున్నది. వారి పాకిస్థాన్ పట్టుదల మనకు లాభకరము.

హోం: దానిని మనము తేల్చకూడదు. ఒకసారి పాకిస్థాన్ యొసగినట్లే మాట్లాడవలయును. మఱియొకతూరి అఖండ హిందూస్థానము నెడ నభిమాన మున్నట్లే చూపించ వల యును.

వేవె: కాని యీ యెత్తులు చాలకాలము కొనసాగజాలవు. మనము కాంగ్రెసు నడచితి మనియే తలచితిమి. కాని కైలునుండి విడుదల యయిన తోడనే మరల 'క్విట్ ఇండియా' తీర్మానమును పునరుద్ఘాటించిరి. ఆ జవహరుశక్తి యమోఘమైనది. దేశము నాల్గు మూలలను సింహా ర్థము చేయుచున్నాడు.

కమాం: ఈగర్జనల కేమిలెందు? ఇట్లే కాలహరణ మొనర్చు చుందుము.

వేప; కాని జనాహరుని యంతర్జాతీయప్రతిభ యసారము.

హాం; వమైనను ఎలెక్షనులను గల్పించితిమిగదా! దీనితో కొంతకాలము జరుగును.

వేప; కాని కాంగ్రెసువారు ఎలెక్షనుల కంటెను బోసు వీరుల విషయమునకు ప్రాధాన్య మొనగి దేశమునందు నిష్పవ బీజములు నాటజూతుచున్నట్లు సంశయించుచున్నాను. మన దేశమందలి 'లాస్కీ' మహాశయుడుగూడ బ్రిటిషు చాడు భారతదేశమునుండి వైదొలగుటయే కర్తవ్యమని చెప్పుచున్నాడు. ఏమి కానున్నదియో? లెందు పోదము.

(నిష్క్రమింతురు)



రంగము ౫. (1945)

ప్రదేశము; ఢిల్లీ.

ప్రవేశము; జనాహర్, గౌరవనీ, ఖాన్ సాహెబ్

జవా: ఖొరా! సుఖానువీటని కౌర్యము.

నీ. ఎవ్వాయు ఢీగత నేకాకి గావెల్లి

పరరాజగౌరవా ల్పడయ గలిగ

ఎవ్వాయు చతురుడై 'ఏషియా' యంతట

స్వాతంత్ర్యబీజముల్ చల్లగలిగ

ఎవ్వడు మన 'అజాద్ హిందుభూమి'ను గూర్చి
 వడిస్వతంత్రముగూర్చి నడువగలిగె
 ఎవ్వడు తను స్వరాజ్యేంద్రుని వరియింప
 మూపులం ధరియించి మోయగలిగె

గీ॥ అట్టి దేశసేవాపరాయణు నమేయ
 కూరు నలఘుశేజ సుబాసు నేరమెంప
 జాలునెవ్వడు భరతదేశంబునంను
 వాడెపో దేశవిద్రోహి వా నవముగ.

భరతనూతదాస్యవిముక్తికిఁ బరదేశములందలి భారతీ
 యుల సంఘటన మొనర్చిన వీరవరుని నామము సంస్మరిం
 చుటకైనను భారతావని నోచుకొనలేదా?

రంగా; వండిట్టిదే! ఔను. జయోపజయములు దైవాధీన
 ములు. ఆతఁడే యాతని ప్రయత్నమున విజయుడైన మన
 మిహాటికి స్వతంత్రభారతమున నుండియుండెడివారమే
 గదా!

సతీ; నిజము. మన స్వర్ణస్వప్నముల కోశయాశారమును
 కల్పించి భారతవీరులు స్వాతంత్ర్యప్రియులనడియకమును
 కల్పించెను. ఎవరైన కుమారులను కోరుకొమ్మని వగము
 ప్రసాదించిన బోను వీరులనే పుత్రులుగా కోరుదును.

భాన; అట్టివాడు దేశవిద్రోహి యెట్లుగను?

జన; భానుజీ! సుబాసు దేశవిద్రోహి యను పలుకులు నా చెవుల
 వినలేను. అతని దేశభక్తి సాటిలేనిది. అచంచలమైనది.

రంగ; అవును. జనానువారి చేతికి జక్కి వారి యాశయసిద్ధికి

కిలుబొమ్మప్రభుత్వము స్థాపించె నను వాద మరహంకార పూరితమైనది.

ఖాన్: రంగాజీ ! అవును. మనకు జేరిన భోగహస్తా ననుసరించి జపానువారి కారణాన్ని మనకు లొంగలేదని తెలియుచున్నది.

సరో: భరతమాత దాస్యశృంఖలముల చేడించుటలో నెదురైన ప్రతిదేశమును, ప్రతిజాతిని ప్రతిఘటించుటయే రాజనీతిగా గైకొనిన విరళిభామణి.

జవ: నిజము. ఆతడు నిజముగా త్యాగమూర్తి. బ్రహ్మచారియై జన్మభూమికి సర్వస్వము నొసంగెను. ఆగ్నేయాసియా యందలి దూరప్రాచ్య దాస్యవిముక్తికై స్వతంత్రతాగ్నిని రగుల్కొల్పిన మహనీయుడు.

ఖాన్: కాకేమి ? కపైన్ హానవాజ్, కపైన్ లక్ష్మల బోలు మహాసేనానులు గల ఇరువది లక్షల స్వచ్ఛంద భారత సైన్యమును నేకూర్చిన నేతాజీ యాతడు కాదా?

సరో: అంతియేకాదు. స్వతంత్ర భారత గ్రంథస్వ స్థాపకుడై భారతరాజ్య సింహాసనాభిషిక్తుడయిన మొట్టమొదటి నేతాజి. హింసావిధానము మన క్యాగ్రసులక్ష్మ మెన్నటికిని కాదు. కాని వారి దేశభక్తి కొనియాడదగినది.

రంగ: కాని, బోసువీరులను రాజద్రోహ నేరమునకు శిక్షింపఁ జూచుట విపాదకరము. ఇంగ్లండు పరాధీనమగుచో దాని స్వాతంత్ర్యముకొరకు ఆ పరరాజుతో పోట్లాడు తన దేశీయులను చిటిఘవారు రాజద్రోహము క్రింద శిక్షింతురా లేక దేశభక్తులని పూజింతురా ?

జవా: అట్టివా రెన్నటికిని నేనును కాబాలరు. రాజభక్తి కంటెను దేశభక్తి దొడ్డది. స్వాధీపరులు పర దేశముల కొల్ల గొట్టి, వారిని వీసించుకొని తినెడి యుగము నశించినది. ఇది ప్రజాస్వామికయుగము.

భాన్: పైన వారిపై హత్యానేరము లాటగట్టుటయా?

జవా: వారే హంతకులైన దేశేతుల మహాకాటకమును నృప్తించి బంగాళములో 1943 సంవత్సరమున దెబ్బదిలక్షల జనమును బలిగొనుటకు కారకులైన ప్రభుత్వోద్యోగులు మూత్రము హత్యానేరమునకు శిక్షింపబడవలదా?

భాన్: భాగుగ చెప్పితిరి. కాని నేను న్యాయ మేదట కలదు.

రంగ: న్యాయ మేమున్నది. మన భారతమిత్రుడు లూయీ ఫిమర్ వ్రాసిన యిది ను చదివితమిగదా! ఆమెరికాయందు సానునకు చేలకొలది దన్యమును వెచ్చించి భారత దేశవ్యవహారముల గప్పిపుచ్చుచు తప్పులతడకల ప్రచారము గావించుచున్నారు.

సరో: రంగాజీ! మన దేశరీ విజయముమెరికాయం దుండుట మనకు మేలే. ఆమె ప్రచారము వర్ణనాతీతము. ఆమె యచట లేకున్న భారతదేశ నైజన్యూప మా విధముగా “సాక్రఫ్రాన్సిస్కో” సమావేశమునందు చిత్రింపబడదు.

జవా: విదేశ ప్రచారము మన కెంతైన ముఖ్యమగును. వతిత దేశములన్నియు తమ స్వాతంత్ర్యమును పునఃప్రతిష్ఠించు కొనుటకు స్వవిధముల కృషియొనర్పవలెను.

రంగ: సంశయమేల? అదిగో ఇండ్లోనేషియా, ఇండ్లోచైనాల యందలి స్వాతంత్ర్య సమరముల గాంచుచు. పరాధీనుల

బాసటకై ఫాసిస్టుల నడచుటకే యుద్ధములు చేయు చున్నామని ధర్మహింసయులు పలికిన సామ్రాజ్యవాదులు యుద్ధవిజయులై తమ సామ్రాజ్యభాగముల సుస్థిర మొనర్చు కొనిరి. అంతేకాక చిచ్చి, శ్రేంచి సామ్రాజ్యములగూడ నిలువబెట్టి బలవ్రయోగ మొనర్చుచున్నారు.

జవ : ఔను రంగాజీ! చైనాలోని హాంకాంగును మకల తమ యేలుబడికిరిదకు తెచ్చుకొసినారు బర్మా, సింగపూరుల తిరిగి తమ సామ్రాజ్యమున కలుపుకొనినారు. ఫిలిప్పైన్సును అమెరికావారు స్వాధీనము చేసికొనినారు. కాని ఆయా దేశముల స్వాతంత్ర్యము మాట తలపరైరి.

ఫాన్ : సామ్రాజ్యములను నెలుపు కొనుటకు చేసిన యా యుద్ధము ప్రజాయుద్ధమని మన దేశమందలి కమ్యూనిస్టులు వాదన.

జవా : సరియే. అపార్టీకిని, మనము ప్రజాపరివర్తనములందే భేదముకలదు. మన మీ యుద్ధములు సామ్రాజ్యయుద్ధ మన వారిది ప్రజాయుద్ధ మననున్నారు. మనము కోరు నది సంపూర్ణ ప్రజాస్వామికము. వారు కోరునది పార్లికా మిక నియంతృత్వము. మనము వర్గసామరస్యమును కోరు దుము. వారు వర్గపోరాటమును వాంఛింతురు.

ఫాన్ : హిందూముస్లిము సఖ్యత విషయమునను వారి పంథా వేరుగ నున్నది. మనము హిందూ ముస్లిం సమైక్యత కోరుదుము. వారు కాంగ్రెసు ముస్లింలీగుల యొక్కత కోరు దురు. మనము ముస్లిములు ప్రత్యేకజాతి కాదం టాము. వారో ప్రత్యేకజాతి యనుచున్నారు. ప్లెబిస్సెటు

ద్వారా విభజన మనము కోరితే దేశవిభజన వారి జన్మ హక్కుని వారందరు. మనము ప్రత్యేక నియోజకవర్గాలు పనికిరావంటే వారవి కావాలనుచున్నారు.

రంగ : నిజముగ ఈ పార్టీస్థాన్ సమస్య అభూతకల్పన. దానికి యభివృద్ధి నిరోధక సంఘములు తాళము వేయుచున్నవి.

జవా : కాదా మఱి! స్వయంనిర్ణయ మూత్రము ప్రాంతములకు వర్తింపజేయుమని మనము ఘోషించుచుండ దానిని మతములవారీగా వర్తింపజేయుమనుట మూర్ఖత యగును. స్వార్థపరత యగును.

ఘానో : మాకు దేశముముందు, మతము తరువాత యని వేనోళ్ళ చాటుచుంటిమిగదా! ముందు దేశస్వాతంత్ర్యమును సంపాదించవలెను.

రంగ : మహాశక్తి వంతమగు 'ఆటం' బాంబును కనిపెట్టి రెండవ ప్రపంచ యుద్ధమున దిగ్విజయము గాంచిన వారు మన స్వాతంత్ర్యమును గుర్తింతురా?

సరో : అంతకు మించిన శక్తి ఆత్మశక్తి మనదేశమున కలదు. ఆ శక్తివలననే మన కాంగ్రెసుకూడ నేడు దిగ్విజయము గాంచినది.

రంగ : నిజము. క్రమశిక్షణకు లోనై సమైక్యతతో సంచరించు కాంగ్రెసును నామరూపములు లేకుండ చేసితిమని ఖింకములు పలికినది బ్రిటిషు ప్రభుత్వము. అది యే వరతులు లేక మనల నందఱ విడచి సంధిబేరమును సాగించుచున్నదిగదా ! ఇది మన విషయమే.

జవా: ఈ సంఘట కింక మనము లొంగరాదు. మన నినా
దము “క్విట్-ఇండియా” నుండి “క్విట్-పషియా” గా
మారినది. స్వామాజ్యవాద పితాచమును ఆశియా ఖండము
నుండి తరిమివేయవలెను. జై హింద్. లెండు పోదము.

(స్క్రమింతురు)



రంగము ౬. (1945 డిసెంబరు, 28)

ప్రదేశము : రాయలసీమలోని గ్రామము

ప్రవేశము : కల్లూరి సుబ్బారావు, కల్లూరి చంద్రమూర్తి,
ఓబులరెడ్డి, కోటిరెడ్డి, రత్నమాంబ, వలంటిరులు.

వలం: కీర్తన:

ముందునకు సాగిపోతామ్, కాంగ్రెసుకు

అందఱము నోటు చేసామ్

॥ముందు॥

భేదించి పాలించకోయ్ పాలకా

భేదించి మమ్మేలకోయ్,

హిందు ముస్లిము క్రైస్తవుల్

అందఱా మొక జాతివారమేనోయ్

॥ముందు॥

విత్తనము చితుకగొట్టి రెండుగా

నత్తువా భూమిజెట్టి ఎంతగా

క్రొత్తయెరువులు వేసినా గింజముల

కత్తునా పిచ్చిబాబూ దేశాన్ని

॥ముందు॥

నత్తువా మాకున్నదోయ్ జాతికీ

మత్తు వదలిపోయెనోయ్ కాంగ్రెస్సు

కిత్తుమోయ్ మావోటులకా ఖజాన

పెత్తనము గైకొందుమోయ్ మాశక్తి

॥ముందు॥

శాంతినీ స్థాపింతుమోయ్ లోకాన

క్రాంతినీ వెలయింతుమోయ్ గాంధీజీ

స్వాంతమున ధర్మజ్యోతికా దేశదేశ

శాంతముల వెలిగింతుమోయ్

॥ముందు॥

బోలో స్వతంత్రభారత్ కీ జయ్

(అందఱు కూర్చుందురు)

వలం : నేటిసభకు శ్రీ కల్లూరి సుబ్బారావుగా రధ్యక్షత వహింప పార్థించుచున్నాను. (మెడలో దండవేయును. చప్పట్లు)

సుబ్బా : మహాశయులారా! నేడు సుదినము. మనజాతీయ కాంగ్రెసున కీనాటికి షష్టిపూర్తి రత్నోత్సవము అయినది. ఆ సేతుహిమాచల పర్యంతము జరుపుకొనుచున్నాము. ప్రపంచమందంతట జరుపబడుతున్నది. అరువదియొకటవ వత్సరము వచ్చినది. ఇది మనకు జాతీయపండుగ. స్వంత త్రముకొరకై పోరాడు సంస్థ యిది. మనత్యాగము లిందు ప్రతిఫలించుచున్నవి. ఇప్పుడు త్యాగపరీక్ష జరుగుచున్నది. ఎసెంబ్లీ ఎన్నికలు రాబోవుచున్నవి. కాంగ్రెసుకే మీ వోట్లనిచ్చి విజయమును పొందుడు. కల్లూరి చంద్రమౌళి గారు త్యాగమూర్తులు. వా రుపన్యసింతురు.

చంద్ర : అధ్యక్షా ! పోదరపోదరీనులారా ! ఓట్లతిరుణాల వచ్చుచున్నది. కాంగ్రెసుప్రభులతో స్వరాజ్యతీర్థములైన పోలింగు ప్లేషములకు బయలుదేరుడు. కాంగ్రెసువారి

కిచ్చిన ప్రతిఓటు పురుషోత్తముడైన శ్రీగాంధీ మహాత్ముల వారికి భక్తితో సమర్పించిన కానుక. మీ ఓట్ల మాలను గాంధీదేవుని కంఠమున నలంకరింపుడు. ఇది గొప్పపరీక్షా సమయము. భారతీయులలో స్వరాజ్యతృప్తి మిస్కూట మైనదని చాటవలసిన సమయము. ఓటర్లలో కాంగ్రెస్ తత్వము ఏమాత్రముండునో చూచెదనని ప్రభుత్వము సహా లేచినది. జాతీయకాంగ్రెసు ఆ సనాలును స్వీకరించినది. భరతమాత మీ హృదయముల జొచ్చి తన యాత్మగౌరవమును నిలుపుకొనుగాక! కావున ఓటింగు రోజున భూనభోంతరాశములు బ్రద్దలగునట్లు కాంగ్రెస్ భారతీయులు, భారతీయులే కాంగ్రెస్ను జయజయధ్వానములుచేయుచు పసుపుపెట్టెలయందే మీవోట్లను పడవేయ ప్రార్థించుచున్నాను.

సుబ్బా: కడప కోటిరెడ్డిగా రువన్యసించుడు.

కోటిగతరీసంవత్సరములనుండి కాంగ్రెసుచేసిన సేవ నిరుపమానమైనది. కాంగ్రెసుపై ప్రజలకుగల విశ్వాసమువల్లనే ప్రజల కది సేవ చేయ గలుగుచున్నది. 1942 సంవత్సరము నుండి కాంగ్రెసు అజ్ఞాతవాసములో గడపినది. అదిగో నైతిక విజయము చేకూరినది. దానిపై ప్రభుత్వము వారి యినుప పడికిలి సడలినది. మరల కాంగ్రెసుకీక్రి విజృంభించినది. నాయకులు విడుదలయిరి. అడుగో ఆంధ్ర రాష్ట్ర కాంగ్రెసు నాయకుడు ఆంధ్రకేసరి,

మ. కనుగొమ్మల్లదె యాంధ్రేశ్వరి మహాగర్జారవంబు లెలం
గను హుమ్మించుహుటాహుటిన్వడలిద్దగంతావభుల్ భీతిల్
మన యాంధ్రావని సంచరించెడిని రాక్షార్గంబులకా లేవమై
వినరా వింకను యుద్రజంతుకలి గర్వభూత సీచార్భటుల్.

ఇక మనమందఱము నిర్మాణాత్మకంగా కృషిచేయవలెను. ఓ మహాశయులార! ప్రజల నిత్యజీవితావసరములలో గలుగు కష్టనష్టములు తొలగడానికి పార్టీ విధేదాలు మరచి హిందూముస్లిములందఱు సమైక్యతతో కాంగ్రెసుకే వోట్లనిచ్చి సంస్థను బలపరచును.

సుబ్బా: ఓబులరెడ్డిగా రుపన్యసించురు.

ఓబుల: పోదరులారా! బెంగాలుకరువు వంటి హృదయ విదారకమైన కరువులు మనదేశమునకు రాకుండ చేయవలెను. దొంగమార్కెట్లు పోయి ప్రతిగ్రామమునందున ఆహార కమిటీలు సవ్యంగా పనిచేయవలెను. రైతుల కూలీల స్థితులు చక్కబడవలెను. అందునకు త్యాగమూర్తులవనరము. అట్టి వారు శాసనసభల నలంకరించవలెను. అడిగో పోటీలేకయే కేంద్రశాసన సభ కెన్నుకొనబడిన రైతు నాయకుని గాంచుడు.

సీ. ప్రాథమిక పీఠంబు పూతుడై విడనాడి

దేశీయసేవలు దిద్దినాడు

పాశ్చాత్యదేశాల ప్రాథమిక విహరించి

గాంధీయ భోధలకా గఱపినాడు

శ్రీకిసాన్ కాంగ్రెసు జెచ్చర న్నలొల్పి
జాతీయ ధర్మంబు సలిపినాడు
సర్వస్వము దేశ సంసేవకై వీడి
తాగ్యవైరాగ్యముల్ దాల్చినాడు

గీ. తెనుగు గడ్డకు కీర్తిని దెచ్చినాడు
అఖిలభారతనేతయై యలరినాడు
కూరశత్రుగజంబుల గూర్చినాడు
రైతునాయకుడగు యున్. జ. రంగబాబు!

ఇట్టి త్యాగశీలుడు, దేశసేవాధునంధులు గలిగి అతి పవిత్రుడగు శ్రీ గాంధీజీచే నడుకుబడు కాంగ్రెసుకు మీ రెల్లరు వోట్ల నొసంగి బలపరచుట మీ విధి మహాత్ముడు 1919 ఏప్రిల్ ఆరున కాలిక్ తానన సత్యాగ్రహ మను పేర మొదటి అఖిలభారతోద్యమమును 1920 అగష్టు ఒకటిన అనహయోద్యమ మను పేర రెండవ అఖిల భారతోద్యమమును 1930 మార్చి 12 న ఉప్పుసత్యాగ్రహ మనుపేర మూడవ అఖిలభారతోద్యమమును లేవదీసెను. అగష్టు విప్లవము ప్రజాందోళనాఫలితము. కాంగ్రెసుబలమే మీ బలము. మీ బలమే కాంగ్రెసు బలము.

సుబ్బా: దేశసేవాధరాచారి శ్రీమతి ఈశ్వరమ్మ రత్న మాంబగారు మాట్లాడుదురు.

రత్న: తల్లిదండ్రులారా! కాంగ్రెసు సంస్థ అఖిల శక్తివంత మైనది. అరువది వత్సరముల దివ్యచరిత్రగలది. కాంగ్రెసు మూలముననే స్వాతంత్ర్యము సంపాదించగల మను సత్యము 42 అగష్టు విప్లవముచలన తెలిసినది. ఇతర పార్టీలు

ఆంధ్రాలో సాగించు విప్లవచారమును జూచి మోసపోవలదు. సరోజినీవంటి ఆదర్శ మహిళల బోధల విరుదు. ఎంతోకాలము దేశము బానిసత్వములో నుండజాలదు. సామ్రాజ్యవాదశక్తులు, ఆసియాలోని ప్రజాస్వాతంత్ర్య ఉద్యమాలను నాశనం చేయుటకు తీవ్రకృషి చేయుచున్నది. ప్రపంచమును రక్షించుటకు స్వతంత్రభారతమే ఆద్యతనభావిలో నాయకత్వము వహించవలెను. కావున ఈఎన్నికలలో మీరందఱు పనుపు పెట్టెలయందే మీవోట్లను వేసి సామ్రాజ్య వ్యతిరేక పోరాటమునకు నన్ను దులు కండు.

సుబ్బా : మోరి బృందమువారు ఎన్నికల ప్రణాళికను బుర్ర కథగా జెప్పుదురు.

ఎన్నికల బుట్టకథ

- 1 కాంగ్రెసు సంస్థను భరతఖండమాన - కలుగునండిజయము
కాంగ్రెసు సంస్థకే వోటు నొసంగిన - కలుగున్ స్వరాజ్యము
- 2 స్వతంత్రభారత ప్రజాస్వామికమే - స్థాపిత మానండి
మతంబుల, జాతుల, వర్గసమైక్యత - మహిని వెలయునండి
- 3 ఎక్కువతక్కువ వర్ణభేదములే - యెగిరిపోవునండి
లెక్కకురా విక వర్ణభేదములు - లేచిపోవునండి
- 4 ప్రతిపాదునికి సమానసత్వాల్ - ప్రతిష్ఠింపబడును
ప్రతియొకనికి సమానావకాశాల్ - ప్రసాదింపబడును
- 5 పురోభివృద్ధికి యవకాశంబులు - పూర్తిగనుండునయ
విరాటంకముగ ప్రతిభనుజూప - నేరముండదయ్య

- 6 పాఠశాలములన్ని విశాలభారతీని - భాగస్వాములేను
స్వంత్ర సంస్కృతిని పెంపొందింప - సర్వహక్కులూను
- 7 భాషాప్రయుక్త రాష్ట్రంబులుగా - భాగింపగలగును
వేషభాషలూ మతానుసారము - వేసికొనగలగును
- 8 సాంఘిక వ్యవస్థలూ నిరంకుశత్వము సాగబోవదయ్య
సంఘములలోనివారి హక్కులు - సరిగ జూడుడయ్య
- 9 స్వయంసిద్ధమైనాత్రీమే కాంగ్రెసు - చరమలక్ష్యమండి
స్వయంపరిపాలన రాష్ట్రంబులకు - చాల గలుగునండి
- 10 వివిధరాష్ట్రములు సమైక్యతనొందు - ఘోరలోరాజ్యంబు
యువభారతమున స్థాపింపదలచు - టాక్కుట లక్ష్యంబు
- 11 భారతదేశపు దాద్రద్యంబును - బాపవలెను నిపుడు
పారజీవిత ప్రమాణవృద్ధికి - పాటుపడుద మపుడు
- 12 సవ్యసాధనల సుత్పత్తులనే - నాణెముగ బెంచి
సవ్యంబా ప్రజాధిపత్యంబున - సంపదలనె యుంచి
- 13 సహకారవిధానావలంబనను - సంపద లందఱకు
బహుళ తరంబుగ పంచిపెట్టుటయే ? భావ్యమగును మనకు
- 14 స్వాతంత్ర్యంబును పొంది ప్రపంచపు సర్విరాజ్యములును
చేతోముదమున సమాఖ్యయగుట - చిరవాంఛిత మిలను
- 15 సామ్రాజ్యవాదము ప్రపంచంబున - సమసిపోవవలెను
సామ్రాజ్యత్వమయే లోకమునందు - శాంతినిందవలెను
- 16 ప్రజారాజ్యములె ప్రపంచమందు - వర్ధిల్లగవలెను
ప్రజాకోటికి కలుగుగడ్డలు - పాప్తించగవలెను
- 17 కాంగ్రెసుసంస్థకే వోటునొసంగుడు కలుగును చిరయశము
కాంగ్రెసు సంస్థకు భారతభండమున - కలుగు దిగ్విజయము

- 18 త్యాగశీలురకు నిలయమైనది - ధరణిలో కాంక్షాను
భోగవర్జితముల కాకరమైనది - భువిలో కాంక్షాను
- 19 కోటులాదిగల ద్రవ్యమంతయును - కోరివిడచినారు
ధాటి సెచ్చు నువ్వోగంబులనే - తన్నివేసినారు
- 20 స్వరాజ్యసిద్ధికి ప్రాణంబులనే - నమర్పించినారు
శరీరంబులను వెలుసాలలకే - నమర్పించినారు
- 21 భరతమాతకై భగవత్స్పింగు - ప్రాణమొసగినాడు
తనుణజతీంద్రుడు జైలులోననే - తనువువీడినాడు
- 22 హిందూముస్లిము లొక్కరొకరిని - హింసించుచునుండ
పొందుగ వీర గణేశుండటజని - పోరునాపుచుండ
- 23 కత్తిబబ్బచే నాతండపుడే - కాయము బాయుటలా
చిత్తమునందున నిరుపయోగకు - సిగ్గు వచ్చెనట్లు
- 24 హరిజనదీనావస్థల గాంధీజీ - ఆలకించినాడు
తరుగని చింతాకాంక్షుండగుచు - తల్లడిల్లినాడు
- 25 ఇసువదిరోజుల నుపవాసంబూ - ఇలనుజేసినాడు
పరువుగ వారలహక్కులు నిలిపి - ప్రకాశించినాడు
- 27 వాడలలోనీ హరిజనులందఱు - వరలుచు నుండురిక
కూడూగుడ్డ విద్యాధనములు - కొల్లలు వారికిక
రైతూ కూలి ప్రకారాజ్యంబు - రహితో వెలుగొందు
పూతయా భారతమాతృజ్యోతీ - పుడమినినుతినొందు
- 28 విద్యవిజ్ఞానోరోగ్యంబులును - విలసిల్లును భువిలో
సద్యశముగల్గును జన్మభూమికి - జాతీయసరుతిలో
- 29 జమీందారీరైతుల పరిస్థితి - చక్కబడుచు త్వరగ
క్రమంబైన భూమిపన్నులింక - కట్టబడును సరిగ

- 30 గ్రామస్వరాజ్యమే స్థాపితమాను | గ్రామసీమలందు
రామరాజ్యమే మెలయును భారత | రాజ్యంబున నెందు
- 31 పల్లె పల్లెకును తపాలసౌఖ్యము | బాగుగ నీబడును
కల్లుదు కాణములన్నియుగూడ | కట్టివేయబడును
- 32 రాకపోకలా సౌఖ్యములికపై | రయమున పెంపగును
చీకుచింతలులేని బ్రతుకులు | చెలువుగ గననగును
- 33 అక్షరాస్యతా దేశమునందున - వ్యాప్తినిందకలదు
కుక్షింభరులా దుర్మార్గం బిక - కుములుచు పోగలదు
- 34 నిర్బంధోచిత ప్రాధమికవిద్య - నిజముగ వ్యాపించు
దుర్బోధావళి యొక్క పెట్టుననె - తొలగియె నశియును
- 35 మహిళల కోర్కెలు సర్వవిధంబుల - మన్నింపగబడును
బహువిధములగల స్త్రీల హక్కులు - ప్రతిష్ఠింపబడును
- 36 అన్నియూరులా ధర్మచిత్తుకు - ఆనువ్రతులమరు
సన్నుతికెక్కగ వికలాంగుల కిల - సత్తరంబులు దనరు
- 37 బొట్టలు పెంచెడి భూస్వాములకు - పొలములేల దక్కు
కట్టులుబట్టెడి కష్టజీవులకె - కలుగు పొలముహక్కు
- 38 పల్లెలలోపలి ద్రవ్యరాసులను బస్తీదాడులకు
కొల్లగొట్టగా నీయకుంటయే కోరిక కాంగ్రెసుకు
- 39 వ్యవసాయ వస్తువు లన్నిరైతుల కందఱుకును వేగ
అపసరముగ నందింపగబడు నిక నన్యాయము లేక
- 40 కండలు పెంచెడి మిల్లుదొరలకు - కలుగబోదు సుఖము
కండలు చెండెడి శామికజీవికె - కలుగు ధనము యశము
- 41 పాడివంటలూ సమ్మద్దిగ గలిగి - భారతవర్షంబు
మూడులోకముల కీర్తినంతమై - మురియుట తథ్యంబు

42 నందడిజేయూచు స్వరాజ్యలక్ష్మీ - నందరించునగడి

అందఱుజేరి కాంగ్రెసురథమూ - అదిగో లాగండి

సుబ్బా: నేటికి సభ ముగిసినది.

(అందఱు తేచిపోవుచు కీర్తన పాడుదురు)

వలం: కీర్తన.

వోటియ్ | వోటియ్ | కాంగ్రెసుకూ

పోటీపడకోయ్ | కాంగ్రెసుతో ||వో||

కడుపునిండా కూడు - కావాలంటే

ఒడలినిండా గుడ్డ - కావాలంటే ||వో||

తడియకుండా కొంప - కోరావంటే

బడియకుండా నుగడి - కోరావంటే ||వో||

రయితురాజ్యమే - రావాలంటే

బయటిపెత్తనమే - పోవాలంటే ||వో||

పయిదుపంటలే - పోవాలంటే

బయము ప్రజలకు - కలగాలంటే ||వో||

(నిష్క్రమింతురు)



రంగము 2

ప్రదేశము : సేవాగ్రామము.

ప్రదేశము : గాంధీ, అజాద్, నెహ్రూ, విజయలక్ష్మి,

టూమన్, లాస్కీ, స్టాలిన్, జంగ్ కైషేక్.

లాస్కీ: నేటికి ప్రపంచ సమాఖ్యను నెలకొల్ప గలిగితిమి.

సంతోష మయినది.

యూనుస్ : అన్ని దేశములు స్వతంత్రమును పొంది శాంతి
అభ్యుదయములతో సౌఖ్యముగా నున్నవి.

బ్రిలిన్ : సామ్రాజ్య వాదము నేటికి నశించి ప్రజాస్వామిక
పరిపాలన సుస్థాపితమైనది.

ఐ : గాంధీమహాత్ముని యహింసావిధానమే శాంతిని
కొల్పి; విశ్వమానవకల్యాణమును చేకూర్చినది.

ఐంధి : నా మనోవాంఛితము నేటి కీడేరినది.

హూ : లాస్కీ, లూయీఫిషరుల వంటి మిత్రుల నైతిక
ప్రచారము మనకు మిక్కిలి తోడ్పడినది.

అబాద్ : జాతిమతక్షులు నశించి సర్వమానవ
మేర్పడినది.

య : గాంధీమహాత్ముని యమోఘశక్తివలన శాంతి, సుఖ
ములు నమకూరినవి.

లాస్కీ : ఆత్మశక్తి యమోఘమైనదని ప్రపంచము నేటికి
గ్రహింప కలిగినది.

సర్వత్ర ముఖ్యంః సప్త సర్వే సంతు నిరామయాః ।

సర్వే భద్రాణి పశ్యంత మా కచ్ఛిద్ దుఃఖ మాపుయాత్ ॥

[మంగళ హారతి పాడుదురు.]

ఓం శాంతిః

స మ ర్ప ణ ము

గర్భిణ సం॥ర పుష్క శు ర సోమవారము
(-46) గాంధీజీ బెజవాడకు వచ్చినపుడు
నా సంగత పందర్భమున వారికి ప్రేమతో
పూర్వీకంపజడనది.

ఇట్లు
ర చ యి త లు.



వారపత్రిక :

శ్రీ దుర్గా మోడరన్ బుక్ డిపో,

గవర్నరుపేట, బెజవాడ

బ్రాంచి: బ్రాడీపేట, గుంటూరు

